

हमारा समाचार

वर्ष - 11

hamarasamachar02@gmail.com 9461162346

दैनिक

प्रातः

अंक: 347

मूल्य: 2.50 रूपए

पृष्ठ: 8

पहले मतदान फिर दूजा काम..लोकतंत्र के महायज्ञ में हर वोट जरूरी

- आज राजस्थान सहित 21 राज्यों की 102 सीटों पर सुबह सात बजे से शुरू होगी वोटिंग
- लेकिन ठीक पहले सुप्रीम कोर्ट में ईवीएम और वीवीपैट वेरिफिकेशन पर 5 घंटे हुई सुनवाई

- सर्वोच्च न्यायालय ने रखा फैसला सुरक्षित
- पूछा- वोटर्स को वोटिंग परी क्यों नहीं दे सकते
- चुनाव आयोग बोला- इसका गलत इस्तेमाल होगा



आज से पहले चरण का मतदान..ठीक पहले ईवीएम पर घमासान!

वही राजस्थान में पहले चरण की वोटिंग आज, 12 लोकसभा निर्वाचन क्षेत्रों में 24,370 बूथों पर 2.54 करोड़ मतदाता 114 प्रत्याशियों के भाग्य का करेंगे फैसला, डिजिटल माध्यम पर हर अपडेट देगा 'हमारा समाचार'

हमारा समाचार

नई दिल्ली/जयपुर। आज राजस्थान की 12 सीटों सहित 21 राज्यों की 102 सीटों पर पहले चरण की वोटिंग सुबह सात बजे से शुरू हो जाएगी। लेकिन, इससे ठीक पहले गुरुवार को एक बार फिर ईवीएम का जिन निकल आया है। दरअसल, इलेक्ट्रॉनिक वोटिंग मशीन के वोटों और वोट वेरिफिकेशन पेपर ऑडिट ट्रेल (वीवीपैट) परीचों की 100 प्रतिशत क्रॉस-चेकिंग की मांग को लेकर सुप्रीम कोर्ट में सुनवाई हुई। जस्टिस संजय खन्ना और जस्टिस दीपांकर दत्ता की बेंच ने इसी समेत अन्य वकीलों और चुनाव आयोग की 5 घंटे दलीलें सुनीं। याचिकाकर्ताओं की तरफ से एडवोकेट प्रशांत भूषण, गोपाल शंकरनारायण और संजय हेगड़े पैरवी कर रहे हैं। प्रशांत भूषण एसोसिएशन ऑफ डेमोक्रेटिक रिफॉर्मस की तरफ से पेश हुए। वहीं, चुनाव आयोग की ओर से एडवोकेट मनोहर सिंह और केंद्र सरकार की ओर से सॉलिसिटर जनरल तुषार मेहता मौजूद थे। एडवोकेट प्रशांत भूषण ने कोर्ट के सामने एक रिपोर्ट पेश की। इसमें आरोप था कि केरल में मॉक पोलिंग के दौरान भाजपा को ज्यादा वोट जा रहे थे। इस पर कोर्ट ने चुनाव आयोग के वकील मनोहर सिंह से पूछा कि ये कितना सही है। सिंह ने कहा कि ये खबरें झूठी और



वेबुनियाद है। कोर्ट ने चुनाव आयोग से पूछा कि क्या वोटिंग के बाद वोटर्स को वीवीपैट से निकली पर्ची नहीं दी जा सकती है। इस पर चुनाव आयोग ने कहा- वोटर्स को स्लिप देने में बहुत बड़ा रिस्क है। इससे वोट की गोपनीयता से समझौता होगा और बूथ के बाहर इसका दुरुपयोग किया जा सकता है। इसका इस्तेमाल दूसरे लोग कैसे कर सकते हैं, हम नहीं कह सकते। कोर्ट ने स्वतंत्र और निष्पक्ष चुनाव सुनिश्चित करने के लिए अपनाए गए कदमों के बारे में चुनाव आयोग के वकील से ईवीएम और वीवीपैट की पूरी प्रक्रिया समझी। साथ ही कहा कि चुनावी प्रक्रिया की पवित्रता कायम रहनी चाहिए। शक नहीं होना चाहिए कि ये होना चाहिए था और हुआ नहीं। इसके बाद कोर्ट ने फैसला सुरक्षित रख लिया।

पहले भी सुप्रीम कोर्ट में कई बार उठा है ईवीएम और वीवीपैट परीचों का मुद्दा: 2019 के लोकसभा चुनावों से पहले, 21 विपक्षी दलों के नेताओं ने भी सभी ईवीएम में से कम से कम 50 प्रतिशत वीवीपैट मशीनों की परीचों से वोटों के मिलान करने की मांग की थी। उस समय, चुनाव आयोग हर निर्वाचन क्षेत्र में सिर्फ एक ईवीएम का वीवीपैट मशीन से मिलान करता था। 8 अप्रैल, 2019 को मिलान के लिए वीवीपैट की संख्या 1 से बढ़ाकर 5 कर दी थी। इसके बाद मई 2019 कुछ टेक्नोक्रेट्स ने सभी ईवीएम के वीवीपैट से वेरिफाई करने की मांग की याचिका लगाई थी, जिसे सुप्रीम कोर्ट ने खारिज कर दिया था। इसके अलावा एसोसिएशन फॉर डेमोक्रेटिक रिफॉर्मस ने भी जुलाई 2023 में वोटों के मिलान की याचिका लगाई थी। इसे खारिज करते हुए सुप्रीम कोर्ट ने कहा था- कभी-कभी हम चुनाव निष्पक्षता पर ज्यादा ही संदेह करने लगते हैं।

लोकसभा चुनाव 2024 : पहले चरण में राजस्थान की 12 सीटों पर डाले जाएंगे वोट, सभी तैयारियां पूरी

लोकसभा चुनाव के पहले चरण का मतदान आज सुबह 7 बजे से शुरू होगा। आदर्श आचार संहिता के साथ मतदान हो इसके लेकर निर्वाचन विभाग ने सभी तैयारियां पूर्ण कर ली हैं। आज 24,370 मतदान केंद्रों पर मतदान होगा, इसमें 5,729 शहरी, 17,922 ग्रामीण सहित 719 सहायक मतदान केंद्र शामिल हैं, साथ ही, मतदान प्रोत्साहन के लिए महिलाओं और युवाओं द्वारा 768-768 तथा 96 मतदान केंद्र दिव्यांग कर्मिकों की ओर से संचालित किए जाएंगे। 12 लोकसभा निर्वाचन क्षेत्रों में 2.54 करोड़ मतदाता 114 प्रत्याशियों के भाग्य का फैसला करेंगे। मुख्य निर्वाचन अधिकारी प्रवीण गुप्ता ने बताया कि प्रथम चरण में मतदान वाले गंगानगर, बीकानेर, चूरू, झुंझुनू, सीकर, जयपुर ग्रामीण, जयपुर, अलवर, भरतपुर, करौली-धौलपुर, दौसा और नागौर लोकसभा निर्वाचन क्षेत्रों में चुनाव से संबंधित सभी तैयारियां पूरी कर ली गई हैं। स्वतंत्र, निष्पक्ष और पारदर्शी चुनाव के लिए कानून व्यवस्था के पुख्ता इंतजाम किए गए हैं, चर्यनित 12,680 मतदान केंद्रों पर मतदान प्रक्रिया की लाइव वेबकास्टिंग की जाएगी। गुप्ता ने बताया कि इन लोकसभा निर्वाचन क्षेत्रों में 1,14,069 सर्विस वॉटर और 2,53,15,541 लाख सामान्य मतदाताओं सहित कुल 2,54,29,610 मतदाता हैं, इनमें 1,33,99,914 पुरुष, 1,20,29,392 महिला और 304 ट्रांसजेंडर हैं। यहाँ 7,98,520 मतदाता 18-19 वर्ष और 63,40,090 मतदाता 20-29 वर्ष आयु के हैं।



प्रथम चरण में देश की 21 राज्यों की 102 सीटों पर आज होनी है वोटिंग

2024 लोकसभा चुनाव के पहले चरण में आज 21 राज्यों और केंद्र शासित प्रदेशों की 102 सीटों पर सबसे ज्यादा भाजपा ने 40, डीएमके ने 24, कांग्रेस ने 15 सीटें जीती थीं। अन्य को 23 सीटें मिली थीं। चुनाव आयोग के मुताबिक, इलेक्शन के पहले फेज में कुल 1,625 कैंडिडेट्स मैदान में हैं, जिनमें 1,491 पुरुष और 134 महिला उम्मीदवार हैं। इनमें महिलाएँ केवल 8 प्रतिशत हैं। एसोसिएशन फॉर डेमोक्रेटिक रिफॉर्म ने 1,618 उम्मीदवारों के हलफनामे में दी गई जानकारी पर एक रिपोर्ट तैयार की। इनमें से 16 फीसदी यानी 252 उम्मीदवार पर क्रिमिनल केस दर्ज हैं। वहीं, 450 यानी 28 फीसदी उम्मीदवार करोड़पति हैं। इनके पास एक करोड़ या उससे ज्यादा की संपत्ति है। 10 ने अपनी संपत्ति शून्य बताई है, जबकि तीन के पास 300 से 500 रुपए की संपत्ति है। रिपोर्ट के मुताबिक 10 फीसदी यानी 161 कैंडिडेट ऐसे हैं जिन पर हत्या, किडनीपिंग जैसे गंभीर मामले दर्ज हैं। 7 उम्मीदवारों पर हत्या और 19 पर हत्या की कोशिश के मामले हैं। 18 उम्मीदवारों पर महिलाओं के खिलाफ अपराध के मामले दर्ज हैं। इनमें से एक पर

रेप का मामला भी दर्ज है। वहीं, 35 कैंडिडेट्स पर हेट स्पीच से जुड़े मामले दर्ज हैं।
अगर शाम 6 बजे से पहले पहुंचें तो समय समाप्त के बाद भी दे सकेंगे वोट: प्रवीण गुप्ता ने बताया कि मतदान की प्रक्रिया सुबह 7 से शाम 6 बजे तक होगी, लेकिन अगर कोई भी मतदाता 6 बजे से पहले बूथ कैपस में पहुंच जाता है तो उसे शाम 6 बजे बाद में मतदान करने का समय मिलेगा। उन्होंने बताया कि 6 बजे तक जितने भी मतदाता पोलिंग बूथ के कैपस में प्रवेश कर चुके होंगे उन सब को मतदान करने दिया जाएगा, उसमें समय की कोई बाधयता नहीं है। उन्होंने कहा कि अक्सर यह भ्रम होता है कि 6 बजे बाद मतदान नहीं करने दिया जाता, लेकिन यह नियम सिर्फ पोलिंग बूथ कैपस में प्रवेश करने से पहले तक के लिए है। पोलिंग बूथ में आने के बाद किसी भी मतदाता को मतदान से वंचित नहीं किया जा सकता। प्रवीण गुप्ता ने प्रदेश के मतदाताओं से अपील करिए की सभी अपने मतदान का उपयोग करें। 'पहले मतदान उसके बाद दूजा काम' इस सोच के साथ इस लोकतंत्र के महापर्व में सभी मतदाता अपनी भूमिका निभाएं।

चूरू में पोलिंग पार्टी के कर्मचारी की हार्ट-अटैक से हुई मौत



हमारा समाचार

जयपुर। लोकसभा चुनाव के पहले चरण में 19 अप्रैल (शुक्रवार) को राजस्थान की 12 सीटों पर वोटिंग होगी। आज जिला मुख्यालयों से मतदान केंद्रों के लिए पोलिंग पार्टियां रवाना हुईं। गुरुवार दोपहर चूरू के सादुलपुर में पोलिंग पार्टी के एक सदस्य की हार्ट अटैक से मौत हो गई। पोलिंग पार्टी के रवाना होते समय कर्मचारी ताराचंद (52) पुत्र रूपाराम शर्मा चक्कर आने से गिर गए। उपखंड अधिकारी और तहसीलदार ने उन्हें एंबुलेंस से अस्पताल पहुंचाया। जहां डॉक्टर ने मृत घोषित कर दिया। तारानगर के वार्ड नंबर-8 निवासी ताराचंद वन विभाग के बुचबक्सा क्षेत्र में बेलदार के पद पर तैनात थे। ताराचंद के बेटे दीपक शर्मा ने बताया- पापा सुबह 8 बजे चुनाव इयूटी के लिए निकले थे। उन्होंने एसडीएम सुशील कुमार सेनो को रिपोर्ट किया था। राजकीय महाविद्यालय, सादुलपुर में सुरक्षा गार्ड के तौर पर उनकी चुनाव इयूटी थी। इयूटी के दौरान हार्ट अटैक से उनकी मौत हो गई। चुनाव आयोग के अधिकारियों ने मुझे पिता की मौत की सूचना दी। पहले फेज में श्रीगंगानगर, बीकानेर, चूरू, झुंझुनू, सीकर, जयपुर ग्रामीण, जयपुर, अलवर, भरतपुर, करौली-धौलपुर, दौसा और नागौर सीट पर वोटिंग होगी। इन 12 सीटों पर कुल 114 उम्मीदवार मैदान में हैं। मतदाता सुबह 7 से शाम 6 बजे तक वोट डाल सकेंगे। पहले फेज की 12 में से 10 सीटों पर कांग्रेस और बीजेपी में सीधा मुकाबला है। जबकि सीकर और नागौर में भाजपा की टक्कर इंडिया गठबंधन के उम्मीदवार से है। पहले फेज की 12 में से 8 सीटों पर एक ही जाति के उम्मीदवारों के बीच सीधा टक्कर है।

मोदी जी की हर गारंटी होगी साकार
फिर इस बार अपनी मोदी सरकार

राजस्थान में विकास के प्रमुख बिन्दु

संशोधित (ERCP) - यमुना जल समझौते से राजस्थान को मिला भरपूर पानी

450 रुपये में गैस सिलेंडर

अन्नदाता को राहत: गेहूँ का MSP 2275 से बढ़कर 2400 रुपये

युवाओं का भविष्य सुरक्षित: पेपर लीक पर SAT, 15 से अधिक केस दर्ज, 90 से अधिक गिरफ्तारी, कड़ी निगरानी

पीएम किसान सम्मान निधि के तहत राशि 6000 रुपये से बढ़ाकर 8000 रुपये

महिला सुरक्षा व सशक्तिकरण: पुलिस डेस्क, एंटी रोमियो स्क्वाड, सीसीटीवी विस्तार, आर्थिक सहायता

अयोध्या: 3000 तीर्थ यात्रियों को श्री राम मंदिर दर्शन की व्यवस्था

अवैध खनन पर प्रहार: हजारों मामले दर्ज, बड़ी मात्रा में खनिज की जवाबी, सैकड़ों FIR

कमल का बटन दबाएं



भाजपा को जिताएं

जन-जन की यही पुकार, अबकी बार 400 पार

भारतीय जनता पार्टी, राजस्थान द्वारा जारी

लोकसभा चुनाव-2024, लोकसभा चुनाव के तहत जयपुर के 18 विधानसभा क्षेत्रों में आज होगा मतदान

अंतिम प्रशिक्षण के बाद मतदान दल हुए खाना

जिले में 49 लाख से ज्यादा मतदाता करेंगे मताधिकार का प्रयोग

हमारा समाचार

जयपुर लोकसभा चुनाव के तहत जयपुर लोकसभा निर्वाचन क्षेत्र एवं जयपुर ग्रामीण लोकसभा निर्वाचन क्षेत्र के लिए 19 अप्रैल 2024 को मतदान होगा। जयपुर, जयपुर ग्रामीण के साथ-साथ दोसा लोकसभा क्षेत्र में समाहित चाकस एवं बस्सी, सीकर लोकसभा क्षेत्र में समाहित चौमू विधानसभा क्षेत्र में भी मतदाता अपने मताधिकार का प्रयोग करेंगे। इस प्रकार जयपुर जिले के 18 विधानसभा क्षेत्रों में शुक्रवार को 49 लाख 41 हजार 526 से ज्यादा मतदाता लोकतंत्र के महापर्व में अपनी भागीदारी निभाएंगे।

जयपुर में 22 लाख से ज्यादा एवं जयपुर ग्रामीण में 21 लाख से अधिक मतदाता करेंगे मतदान

उप जिला निर्वाचन अधिकारी नीलिमा तक्षक ने बताया कि लोकसभा चुनाव-2024 के तहत जयपुर ग्रामीण लोकसभा निर्वाचन क्षेत्र में 19 अप्रैल को 21 लाख 84 हजार 978 मतदाता अपने मताधिकार का प्रयोग करेंगे। जिनमें 11 लाख 45 हजार 437 पुरुष एवं 10 लाख 39 हजार 533 महिला मतदाताओं के साथ-साथ 8 थर्ड जेंडर मतदाता भी शामिल हैं। जिसके बाद जयपुर लोकसभा निर्वाचन क्षेत्र में आगामी 19 अप्रैल को 22 लाख 87 हजार 350 मतदाता मताधिकार का प्रयोग करेंगे। जिनमें 11 लाख 90 हजार 851 पुरुष एवं 10 लाख 96 हजार 417 महिला मतदाताओं के साथ-साथ 82 थर्ड जेंडर मतदाता भी शामिल हैं।

लोकसभा आम चुनाव- 2024, युवाओं में मतदान का रुझान बढ़ाने के लिए सेल्फी कॉन्टेस्ट

जिला निर्वाचन अधिकारी के निर्देशन में जिला स्वीप टीम का नवाचार

सबसे ज्यादा लाइक प्राप्त करने वाली सेल्फी को मिलेगा 10 हजार का पुरस्कार

द्वितीय विजेता को 5 हजार एवं तृतीय विजेता को मिलेगा 3 हजार का नगद पुरस्कार

हमारा समाचार

जयपुर लोकसभा चुनाव में शत-प्रतिशत मतदान सुनिश्चित करने एवं युवाओं को मतदान के लिए प्रेरित करने के लिए जिला निर्वाचन अधिकारी श्री प्रकाश राजपुरोहित ने मतदाता जागरूकता अभियान के तहत सेल्फी कॉन्टेस्ट के रूप में एक अनूठा नवाचार किया है। जिला स्वीप नोडल अधिकारी डॉ. शिल्पा सिंह ने बताया कि यूप को बूथ तक लाने के लिए मतदान दिवस 19 अप्रैल को सेल्फी कॉन्टेस्ट आयोजित किया जाएगा। कॉन्टेस्ट में भाग लेने के लिए प्रतिभागी को मतदान केन्द्र पर वोट डालने के बाद सेल्फी पॉइन्ट पर जाकर सेल्फी लेनी होगी।

पहले मतदान करने वाले 1 लाख से अधिक मतदाताओं को मिलेगा आकर्षक पुरस्कार

लोकसभा चुनाव में शत-प्रतिशत मतदान लक्ष्य हासिल करने के लिए जिला निर्वाचन कार्यालय जयपुर द्वारा नित नए नवाचार किये जा रहे हैं। इसी कड़ी में मतदाताओं को मतदान के लिए प्रेरित करे के लिए नगर निगम हैरिटेज एवं नगर निगम जयपुर ग्रेटर में स्थित सभी विधानसभा क्षेत्रों के समस्त 2 हजार 166 बूथों पर मतदान दिवस पर पहले मतदान करने वाले 50 मतदाताओं को स्क्रेच कार्ड दिया जाएगा। कार्ड को स्क्रेच करने पर कार्ड पर अंकित पुरस्कार प्रदान कर मतदाताओं को सम्मानित किया जाएगा। इस तरह निगम क्षेत्र के मतदान केन्द्रों पर पहले मतदान करने वाले 1 लाख 8 हजार 300 मतदाताओं को स्क्रेच करने पर कार्ड पर अंकित पुरस्कार प्रदान कर सम्मानित किया जाएगा।

जिला निर्वाचन अधिकारी ने मतदाताओं से की अपने मताधिकार का प्रयोग करने की अपील

जिला निर्वाचन अधिकारी प्रकाश राजपुरोहित ने जिले के सभी मतदाताओं से शत-प्रतिशत मतदान की अपील की है। उन्होंने कहा कि एक स्वस्थ एवं मजबूत लोकतंत्र के लिए प्रत्येक मतदाता की सक्रिय भागीदारी महत्वपूर्ण है, इसलिए सभी मतदाता 19 अप्रैल 2024 को सुबह 7 बजे से सायं 6 बजे तक अपने मताधिकार का प्रयोग अवश्य करें। वहीं, गुरुवार को भारत निर्वाचन आयोग द्वारा नियुक्त चुनाव पर्यवेक्षकों, जिला निर्वाचन अधिकारी प्रकाश राजपुरोहित एवं विभिन्न समन्वयक अधिकारियों की उपस्थिति में मतदान कर्मियों की खानगी का कार्यक्रम सफलतापूर्वक सम्पन्न हुआ। जिला निर्वाचन अधिकारी ने स्वयं मतदान खानगी स्थलों पर जाकर व्यवस्थाओं का जायजा लिया। राजपुरोहित ने लोकसभा चुनाव में नियोजित कर्मिकों को चुनाव कार्य संपूर्ण सकार्ता एवं जिम्मेदारी से कार्य संपादन के निर्देश दिये।

निर्वाचन फोटो पहचान पत्र के अभाव में वैकल्पिक दस्तावेज दिखाकर कर सकेंगे मतदान

जो मतदाता निर्वाचन फोटो पहचान पत्र प्रस्तुत करने में सक्षम नहीं हैं, 12 वैकल्पिक फोटोयुक्त पहचान दस्तावेज में आधार कार्ड, मनरेगा जांच कार्ड, ड्राइविंग लाइसेंस, पैन कार्ड, भारतीय पासपोर्ट, फोटो सहित पेंशन दस्तावेज, केंद्र/ राज्य सरकार/ पीएसयू/ सार्वजनिक लिमिटेड कंपनियों द्वारा कर्मचारियों को जारी किए गए फोटोयुक्त सेवा पहचान पत्र, बैंक/डाकघर द्वारा जारी फोटोयुक्त पासबुक, राष्ट्रीय जनसंख्या रजिस्टर के तहत आरजीआई द्वारा जारी स्मार्ट कार्ड, श्रम मंत्रालय की योजना के तहत जारी स्वास्थ्य बीमा स्मार्ट कार्ड, सांसदों/ विधायकों/ एमएलसी को जारी किए गए आधिकारिक पहचान पत्र और भारत सरकार के सामाजिक न्याय मंत्रालय द्वारा दिव्यांगजनों को जारी यूनिक डिसेबिलिटी आईडी शामिल है। वहीं, वोटक्यू टैकर एप के माध्यम से मतदाता स्वयं के विधानसभा क्षेत्र एवं भाग संख्या को सेलेक्ट कर अपने बूथ पर वोटर्स की संख्या की जानकारी प्राप्त कर सकते हैं जो कि संबंधित वीएलओ द्वारा प्रत्येक आधे घंटे में अपडेट की जा रही होगी। आईओएस आधारित मोबाइल फोनधारक एपल एप स्टोर से वोटक्यू टैकर एप डाउनलोड कर सकते हैं। एंड्रॉयड मोबाइल धारक क्यूआर कोड अथवा लिंक पर क्लिक करके वोटक्यू टैकर मोबाइल एप डाउनलोड कर सकते हैं। लोकसभा चुनाव में शत-प्रतिशत मतदान सुनिश्चित करने के लिए एवं सभी वर्गों के मतदाताओं को मतदान के लिए प्रेरित करने के लिए लोकसभा चुनाव में महिला बूथ, युवा बूथ, दिव्यांग बूथ के साथ साथ आदर्श बूथ की स्थापना की गई है। जयपुर जिले के 19 विधानसभा क्षेत्रों में 260 ऐसे मतदान केन्द्रों की स्थापना की जाएगी जिनकी कमान महिला कर्मिकों के हाथों में होगी। वहीं, जिले में 38 आदर्श बूथ, 152 युवा मतदाता बूथ एवं 19 दिव्यांग मतदान केन्द्रों की स्थापना की गई है।

16 स्कूलों से 100 स्टूडेंट्स ने मंच पर दी प्रस्तुति, रो.बी.एल गुप्ता स्मृति में हिंदी देशभक्ति गीत -प्रतियोगिता का आयोजन

हमारा समाचार

जयपुर रोटरी क्लब जयपुर के द्वारा इंटरैक्ट क्लबों के मध्य रो. बी.एल गुप्ता स्मृति हिंदी देशभक्ति गीत प्रतियोगिता का आयोजन गुरुवार को रोटरी भवन में किया गया । कार्यक्रम में 16 इंटरैक्ट क्लबों क्रमशः निमावत पब्लिक स्कूल, महेश्वरी पब्लिक स्कूल कालवाड़ रोड, द पैलेस स्कूल,एम जी पी एस विद्याधर नगर,सुरेंद्र पब्लिक सीनियर सेकेंडरी स्कूल अजमेर रोड,एस आर .बी पब्लिक स्कूल,मोदी स्कूल लक्ष्मणगढ़,टैगोर विद्या भवन स्वर्ण पथ,टैगोर पब्लिक स्कूल वैशाली नगर,दिट्डी पब्लिक स्कूल,टैगोर इंटरनेशनल स्कूल मानसरोवर,सैंट एडमंड्स स्कूल जवाहर नगर,उच्च माध्यमिक बालिका आदर्श विद्या मंदिर, टॉक रोड,यूनिवर्स पब्लिक सीनियर सेकेंडरी स्कूल,भारतीय विद्या भवन विद्याश्रम,महेश्वरी गर्ल्स सीनियर सेकेंडरी स्कूल के स्टूडेंट्स ने हिस्सा लिया । कुल 100 स्टूडेंट्स ने एकल एवं समूह गान में शानदार प्रस्तुतियां दी। प्रतियोगिता के निर्णायक मंडल में चंद मोहन भट्ट, मिस हिमालिनी सोलंकी एवं कोषाध्यक्ष रो.अजीत कुमार बंसल ने बच्चों की भरपूर प्रशंसा की। सभा का आरंभ करते हुए क्लब अध्यक्ष रो. उजास चंद जैन के द्वारा पथरों हुए निर्णायकगण, रोटेरियन्स, पी पी रो. सुधीर गुप्ता, विभिन्न इंटरैक्ट क्लबों से पथरों हुए टीचर्स एवं इन्ट्रैक्टर्स का स्वागत एवं अभिनंदन किया गया। ईश वंदना टैगोर पब्लिक स्कूल वैशाली नगर के छात्राओं द्वारा की गई। रोटेरी फोर वे टेस्ट सुनाया गया। पॉल पी. हैरिस के जन्म दिवस पर वीप प्रज्वलन किया गया। इंटरैक्ट कमेटी चेयरमैन रो.श्रीकिशन शर्मा के द्वारा प्रतियोगिता के नियम बताते हुए प्रतियोगिता का आरंभ किया गया। प्रतियोगिता में एकल गायन में प्रथम एम जी



पी एस विद्याधर नगर की गरिमा पंजाबी,द्वितीय स्थान उच्च माध्यमिक आदर्श विद्या मंदिर टॉक रोड की पिंकी बेरवा, तृतीय स्थान भारतीय विद्या भवन विद्याश्रम के अंश भार्गव रहे,समूह गान में प्रथम टैगोर इंटरनेशनल स्कूल मानसरोवर की, द्वितीय मोदी स्कूल लक्ष्मणगढ़ की और तृतीय भारतीय विद्या भवन विद्याश्रम को प्रदान किया गया। चल वैजयंती टैगोर इंटरनेशनल स्कूल, मानसरोवर,जयपुर को भेंट की गई। रोटेरी क्लब जयपुर के अध्यक्ष निर्वाचित रो. गिरधर महेश्वरी, चेयरमैन रो.सुरेश कुमार पाटनी, रो.मंजुलता पाटनी,पी पी रो. हर्षा कुमार पाटनी, रो चंदा अग्गवाल, रो. रंजना गोयल,रो. बजरंग लाल शर्मा के द्वारा सभी प्रतिभागियों को प्रशस्ति पत्र भेंट किए गए। पी पी रो.मोसेस फिलेमन एवं रो.प्रमिला जैन के द्वारा ए मालिक तेरे बूढ़े हम गीत सुनाया गया। अध्यक्ष नॉमिनी रो.सी ए दुर्गेश प्रोहित के द्वारा पॉल पी. हैरिस के जन्म दिवस पर उनका परिचय दिया गया। सचिव रो. पीयूष जैन के द्वारा सभी को धन्यवाद प्रेषित करते हुए राष्ट्रगान के साथ सभा का समापन किया गया।

लोकसभा आम चुनाव-2024, चुनाव की सभी तैयारियां पूर्ण, 1.10 लाख से अधिक कर्मचारी सम्पन्न कराएंगे मतदान

राजस्थान पुलिस, होम गार्ड, आरएसी एवं सीएपीएफ के 76 हजार से अधिक सुरक्षाकर्मों तैनात

2.54 करोड़ मतदाता 114 प्रत्याशियों के भाग्य का फैसला करेंगे

हमारा समाचार

जयपुर राजस्थान में लोकसभा आम चुनाव- 2024 के तहत प्रथम चरण में 12 लोकसभा निर्वाचन क्षेत्रों में 19 अप्रैल को मतदान होगा। इन निर्वाचन क्षेत्रों में मतदान के लिए सभी तैयारियां पूर्ण कर ली गई हैं। 24,370 मतदान केन्द्रों पर मतदान होगा। इसमें 5,729 शहरी, 17,922 ग्रामीण सहित 719 सहायक मतदान केन्द्र शामिल हैं। साथ ही, मतदान प्रोत्साहन के लिए महिलाओं और युवाओं द्वारा 768-768 तथा 96 मतदान केन्द्र दिव्यांग कर्मिकों द्वारा संचालित किए जाएंगे। मुख्य निर्वाचन

अधिकारी प्रवीण गुप्ता ने बताया कि प्रथम चरण में मतदान वाले गंगानगर, बीकानेर, चूरू, झुझुनु, सीकर, जयपुर ग्रामीण, जयपुर, अलवर, भरतपुर, करौली-धीलपुर, दोसा और नागौर लोकसभा निर्वाचन क्षेत्रों में चुनाव से संबंधित सभी तैयारियां पूरी कर ली गई हैं। स्वतंत्र, निष्पक्ष और पारदर्शी चुनाव के लिए कानून व्यवस्था के पुख्ता इंतजाम किए गए हैं। चर्यानित 12,680 मतदान केन्द्रों पर मतदान प्रक्रिया की लाइव वेबकार्टिंग की जाएगी। कंट्रोल रूम के माध्यम से इन बूथों पर निगरानी रखी जाएगी। मतदान कार्य में कुल 29,270 वेलट यूनिट, 29,270 कंट्रोल यूनिट और 31,550 वीवीपेट मशीनें (रिजर्व सहित) उपयोग में ली जाएंगी। गुप्ता ने बताया कि इन लोकसभा निर्वाचन क्षेत्रों में 11,40,69 सर्विस वॉटर और 2,53,15,541 लाख सामान्य मतदाताओं सहित कुल 2,54,29,610 मतदाता हैं। इनमें 1,33,99,914 पुरुष, 1,20,29,392 महिला और 304 ट्रांसजेंडर हैं। यहां 7,98,520 मतदाता 18-19 वर्ष और 63,40,090 मतदान 20-29 वर्ष आयु के हैं। 85 वर्ष से अधिक आयु के मतदाताओं की संख्या 2,70,101 और 100 वर्ष से अधिक आयु के मतदाताओं की संख्या 8,699 है। इन क्षेत्रों में 2,51,250 दिव्यांग

मुख्य निर्वाचन अधिकारी ने बताया कि 12 लोकसभा निर्वाचन क्षेत्रों में मतदान प्रक्रिया की निगरानी के लिए 2,367 सेक्टर ऑफिसर तैनात किए गए हैं। यह अधिकारी मतदान दलों के साथ सतत समन्वय बनाकर किसी भी प्रकार की परेशानी का तत्काल निराकरण करेंगे। ईवीएम में तकनीकी खराबी के त्वरित निराकरण के लिए बेल के इंजीनियर भी मौजूद रहेंगे, जो सूचना प्राप्त होने पर शीघ्र केंद्रों पर पहुंचेंगे। गुप्ता ने बताया कि 1.10 लाख से अधिक मतदान कर्मों मतदान सम्पन्न करेंगे। सभी बूथों पर मतदान के लिए व्हीलचेयर सहित पेयजल और छाया सहित अन्य आवश्यक सुविधाएं उपलब्ध हैं। मुख्य निर्वाचन

मतदाता हैं। सर्वाधिक मतदाता जयपुर लोकसभा क्षेत्र में 22,88,793 हैं, जबकि दोसा लोकसभा क्षेत्र में सबसे कम 19,03,520 वोटर हैं। गुप्ता ने बताया कि प्रथम चरण में मतदान वाले 12 निर्वाचन क्षेत्रों के लिए 114 प्रत्याशी

अधिकारी ने बताया कि शांतिपूर्ण मतदान सम्पन्न कराने के लिए कुल 76,962 सुरक्षाकर्मियों की इयूटी लगाई गई है। इनमें ऑफिसर तैनात किए गए हैं। यह अधिकारी मतदान दलों के साथ सतत समन्वय बनाकर किसी भी प्रकार की परेशानी का तत्काल निराकरण करेंगे। ईवीएम में तकनीकी खराबी के त्वरित निराकरण के लिए बेल के इंजीनियर भी मौजूद रहेंगे, जो सूचना प्राप्त होने पर शीघ्र केंद्रों पर पहुंचेंगे। गुप्ता ने बताया कि 1.10 लाख से अधिक मतदान कर्मों मतदान सम्पन्न करेंगे। सभी बूथों पर मतदान के लिए व्हीलचेयर सहित पेयजल और छाया सहित अन्य आवश्यक सुविधाएं उपलब्ध हैं। मुख्य निर्वाचन

चुनाव मैदान में हैं। इनमें 102 पुरुष और 12 महिलाएं हैं। सर्वाधिक 15 प्रत्याशी जयपुर ग्रामीण और सबसे कम 4 प्रत्याशी करौली- धीलपुर लोकसभा निर्वाचन क्षेत्र में हैं। प्रथम चरण में मतदान वाले लोकसभा निर्वाचन क्षेत्रों

से संबंधित जिलों में लगभग 19 हजार छोटे-बड़े वाहनो का अधिग्रहण किया गया है। मतदान दल, सुरक्षाकर्मों, ईवीएम मशीन तथा सेक्टर ऑफिसर के आने-जाने में सुगमता के लिए इन वाहनो का प्रयोग किया जा रहा है

मतदान जागरूकता अभियान का आयोजन, स्टूडेंट्स ने नुक्कड़ नाटक के जरिये लोगों को मतदान के लिए जागरूक किया



हमारा समाचार

जयपुर रोटेरी क्लब जयपुर के द्वारा प्रायोजित इंटरैक्ट क्लब माहेश्वरी गर्ल्स सीनियर सेकेंडरी स्कूल, चौड़ा रास्ता की इन्ट्रैक्टर्स छात्राओं के द्वारा लोकसभा चुनाव में मतदान लोगों को मतदान के लिए जागरूक किया गया । राजस्थान द्वारा चलाए जा रहे मतदान जागरूकता अभियान के तहत, जागरूकता लाने के लिए गुरुवार को शहर के मुख्य मार्ग चौड़ा रास्ता में मानव श्रृंखला बनाकर अल्बर्ट हॉल तक रैली निकाली । इस दौरान स्टूडेंट्स ने नुक्कड़ नाटक के द्वारा नागरिकों से मतदान की अपील की। इस अवसर पर बालिकाओं ने विभिन्न पोस्टर और स्लोगन के माध्यम से आम नागरिकों को अनिवार्य रूप से मतदान करने के लिए भी प्रेरित किया। रोटेरी क्लब जयपुर के सचिव रो. पीयूष जैन ने माहेश्वरी गर्ल्स सीनियर सेकेंडरी स्कूल के अध्यापकों एवं छात्राओं को समाज हित के कार्यों में सहयोग करने के लिए भरपूर प्रशंसा की।

नाटय शास्त्रीय कार्यशाला का आयोजन किया जायेगा

राजस्थान विश्वविद्यालय संगीत विभाग और नाट्यकुलम संस्थान जयपुर के संयुक्त तत्वावधान संस्कृत नाटक का मंचन होगा



हमारा समाचार

जयपुर नाट्य शास्त्रीय कार्यशाला संगीत विभाग में 1 मई से वरिष्ठ रंगकर्मी और नाटय निर्देशक भारत रत्न भार्गव करेंगे संचालन। राजस्थान विश्वविद्यालय संगीत विभाग एवं नाट्यकुलम संस्थान जयपुर के संयुक्त तत्वावधान में प्रस्तुति परक नाटय शास्त्रीय कार्यशाला आयोजित की जायेगी। विभाग की हेड प्रोफेसर वंदना कट्ठा ने बताया कि कार्यशाला के संचालक संगीत नाटक अकादमी नई दिल्ली से अमृत पुरस्कार प्राप्त प्रसिद्ध रंगकर्मी नाटय निर्देशक व लेखक आचार्य भारत रत्न भार्गव होंगे। इस अवसर पर भारत रत्न भार्गव ने कहा कार्यशाला का मुख्य उद्देश्य युवाओं को भारतीय रंगमंच से जोड़ना है। कार्यशाला में विद्यार्थियों को नाटयशास्त्र के सैद्धांतिक और प्रयोग पक्ष पर प्रशिक्षित किया जायेगा कार्यशाला में एक संस्कृत नाटक तैयार करवाया जायेगा जिसका मंचन भी किया जायेगा। इस अवसर पर प्रोफेसर प्रभा भारद्वाज भी उपस्थित रही कार्यशाला के समन्वयक शास्त्रीय संगीत और नाटक के शोधार्थी जीतेन्द्र जीतेन्द्र शर्मा करेंगेकार्यशाला में प्रवेश के लिये शास्त्रीय नाटय सीखने के इच्छुक विद्यार्थी संगीत विभाग राजस्थान विश्वविद्यालय से संपर्क कर सकते हैं। प्रवेशार्थियों के चयन का आधार साक्षात्कार रहेगा।

जयपुर में वोटर्स के लिए पार्किंग फ्री रहेगी, सुबह 7 से 11 बजे तक वोट देने वाले मतदाताओं को मिलेगा फायदा

हमारा समाचार

जयपुर जयपुर में कल लोकसभा चुनाव के पहले फेज का मतदान होगा । इसके लेकर शासन और प्रशासन ने तैयारी को अंतिम रूप दे दिया है। वहीं, मतदान प्रतिशत बढ़ाने के लिए निर्वाचन विभाग के साथ सभी सरकारी महकमे नवाचार में जुटे हुए हैं। इसी कड़ी में अब नगर निगम हैरिटेज द्वारा आम जनता को बड़ी राहत देते हुए 19 अप्रैल के दिन पार्किंग शुल्क फ्री रखने का फैसला किया है। इसके तहत नगर निगम हैरिटेज क्षेत्र में आने वाले प्रमुख बाजारों और पार्किंग क्षेत्र में आम आदमी को अपने वाहन पार्क करने के लिए कोई शुल्क नहीं देना होगा। हालांकि यह सुविधा केवल उन मतदाताओं को मिलेगी जो सुबह 7:00 से 11:00 बजे तक मतदान करने पहुंचेंगे। इसके लिए उन्हें अपना वॉटर आईडी कार्ड और उंगली पर लगा स्याही का निशान दिखाना जरूरी होगा। नगर निगम हैरिटेज आयुक्त अभिषेक सुराणा ने बताया कि हैरिटेज निगम क्षेत्र में चांदपोल अनाज मंडी पार्किंग, जोहरी बाजार पार्किंग, चौड़ा रास्ता, क्रिशनपोल बाजार, आतिश मार्केट, जल महल की पाल, माल 21 के सामने पार्किंग स्थल, अहिंसा सर्फिसल से गर्वनेट प्रेस चौराहा पार्किंग और एयरटेल मालवीय मार्ग पार्किंग स्थलों पर पहले आने वाले 10 चोपहिया और 20 दुपहिया वाहनो को निशुल्क पार्किंग की व्यवस्था प्रदान की जाएगी। इसके लिए वाहन चालक को अपना वॉटर कार्ड और मतदान के बाद में उंगली पर नीली शाही का निशान दिखाना होगा।

गीता को रीच मीडिया फेलोशिप

हमारा समाचार

जयपुर। वरिष्ठ पत्रकार गीता यादव को रीच, चेन्नई की ओर से रीच मीडिया फेलोशिप - 2024 के लिए चुना गया है। इसके तहत उन्हें कैसरे विषय पर काम करने के लिए फेलोशिप दी जाएगी। गीता को चेन्नई में ट्रेनिंग लेने के बाद राजस्थान में तीन महीने में रिपोर्ट वरक पूरा करना होगा। यह फेलोशिप देश के कुल 16 पत्रकारों को दी जा रही है। इसमें राजस्थान से एकमात्र गीता का चयन हुआ है।



दिगांबर जैन सोशल ग्रुप द्वारा विशाल रक्तदान शिविर आज

हमारा समाचार

गंगापुर सिटी। भगवान महावीर जयंती के अवसर पर दिगांबर जैन सोशल ग्रुप द्वारा वर्धमान हॉस्पिटल में आज 19 अप्रैल को विशाल रक्तदान शिविर का आयोजन किया जा रहा है। रक्तदान की प्रक्रिया सुबह 8:00 बजे प्रारंभ हो जाएगी। शिविर में रक्त स्थानीय सी पी ब्लड बैंक द्वारा संग्रहित किया जाएगा। जो कि जरूरतमंद के लिए 24 घंटे उपलब्ध रहेगा।दिगांबर जैन सोशल ग्रुप के प्रवक्ता एवं राजस्थान रीजन के उपाध्यक्ष नरेंद्र जैन नृपत्या ने बताया कि शिविर में अधिक से अधिक रक्तदान कवाले के लिए रक्तदान शिविर संयोजक , धर्मेन्द्र निशा पांड्या ,पंकज प्रिया जैन पांड्या, अभिनंदन सुनीता जैन, योगेंद्र पिकी जैन, वीरेंद्र प्रीति जैन एवं सौरभ उर्वशी गंगवाल विकास जैन अकेरा जैन की के के जैन सौरव गंगवाल पप्पू कासलीवाल प्रवीण गंगवाल ग्रुप के अध्यक्ष विमल जैन गोधा महामंत्री डॉक्टर मनोज जैन सुलेखा जैन देवेन्द्र जैन आलोक जैन राजेंद्र गंगवाल शहीद दर्जनों कार्यकर्ताओं ने रक्तदाताओं से संपर्क कर रक्तदान के लिए संकल्प पत्र भर्खाए। इस अवसर पर ग्रुप के अध्यक्ष विमल जैन गोधा एवं महामंत्री डॉ मनोज जैन ने बताया कि रक्तदान शिविर में रक्तदाताओं को ग्रुप की ओर से स्मृति चिन्ह के रूप में मिल्टन वॉटर केपर एवं दीवार घड़ी भेंट की जाएगी एवं सर्टिफिकेट भी दिए जाएंगे। ग्रुप के पदाधिकारीओ ने गंगापुर सिटी शहर के सभी सामाजिक संगठन भारत विकास परिषद, अपना अगर सेवा समिति मावव सेवा संस्थान लार्गस क्लब, रेलवे के कर्मचारी संगठन, डॉक्टर्स संगठन, फार्मासिस्ट एसोसिएशन, व्यापार मंडल, श्याम सखा मंडल, अंतरराष्ट्रीय वैश्य सम्मेलन सहित विभिन्न संगठनों के पदाधिकारी को एवं समाजसेवी सी एल सैनी राजीव पल्लीवाल रीना पल्लीवाल दीपक नरुका नगर परिषद के सभापति शिवरतन अग्रवाल श्वेताम्बर जैन समाज के अध्यक्ष रितेश पल्लीवाल, सहित विभिन्न गणमान्यों व समाजसेवियों को आमंत्रित किया है। ग्रुप के वरिष्ठ सदस्य प्रवीण जैन गंगवाल नरेंद्र जैन नितेश जैन ग्रुप अध्यक्ष विमल जैन गोधा डॉ मनोज जैन डॉक्टर सुलेखा जैन ने शिविर स्थल वर्धमान हॉस्पिटल में आवश्यक व्यवस्थाओं का निरीक्षण किया। ग्रुप के अध्यक्ष विमल जैन गोधा ने बताया कि अब तक लगभग 125 रक्तदाताओं ने स्वेच्छिक रक्तदान के लिए संकल्प पत्र भर्कर अपनी स्वीकृति प्रदान कर दी है। दिगांबर जैन सोशल ग्रुप के सदस्य एवं पदाधिकारीगण अधिक से अधिक स्वेच्छिक रक्तदान के लिए रक्तदाताओं से संपर्क करने में लगे हैं।



निशक्तजन जागरण मंच की बैठक आयोजित

हमारा समाचार

गंगापुर सिटी। गुरुवार को प्रात 9 बजे गंगापुर सिटी पंचायत समिति राजीव गांधी सेवा केन्द्र पर निशक्तजन जागरण मंच के तत्वाधान से एक मीटिंग का आयोजन किया गया जिसमे छेत्र के काफी निसक्तजनों ने भाग लिया।जिला उपाध्यक्ष अमजद खान ने जानकारी देते हुए बताया कि मीटिंग में उपस्थित निसक्तजनों की समस्याओं पर चर्चा कर समस्या समाधान की रूप रेखा तैयार की गई। सरकारी योजनाओं की जानकारी प्रदान कर फॉर्म तैयार करवाए गए उपस्थित निसक्तजनों के आधार अपडेट करबाए गए जिन निसक्तजनों के रेलवे पास, रोखेज पास मेंडिकल, आयुष्मान कार्ड आभा कार्ड, आदि बनकर आ गए उन्हें वो वितरित किए गए निशक्तजन जागरूकता अभियान की शुरुआत करते हुए निशक्तजन जागरण मंच के द्वारा मीडिया के माध्यम से आम नागरिकों व निसक्तजनों से आगामी लोकसभा चुनाव में अधिक से अधिक मतदान करने की अपील की गई।मीटिंग में गंगासहाय, परसादी इमामुद्दीन, संतरा, गिरांज, पवन, विमला, विशाल, मुविना,विजेंद्र, रामराज, गुलाब देवी, अशोक, सेलेश, राजक, आरती, हकीम, नदीम, रामस्वरूप, मंजू, हार्दिक आदि लोग उपस्थित थे।



रेलवे सुरक्षा बल फुलेरा ने 68 लोगों के विरुद्ध रेलवे एक्ट में मामले दर्ज किए, रेलवे मजिस्ट्रेट कैप दौरान वसूले22,400 का जुर्माना

हमारा समाचार/फुलेरा

रेलवे सुरक्षा बल फुलेरा ए ए निरीक्षक विक्रम सिंह व एसएसआई रामकिशोर,गुगन राम और स्टाफ ने रेल अधिनियम के तहत रेल गाइडों में अनाधिकृत खान-पान सामग्री बेचने वाले,चेन पुलिंग करने,रेल लाइन क्रॉस करने, पत्थर बाजी करने,नो पार्किंग व बिना टिकट यात्रा करने आदि 68 लोगों के विरुद्ध रेलवे की विभिन्न धाराओं में मामले दर्ज किए। रेलवे सुरक्षा बल उप निरीक्षक विक्रम सिंह ने बताया कि उप निरीक्षक रामकिशोर, गुगन राम ने इन सभी आरोपियों को गुरुवार को रेलवे मजिस्ट्रेट कैप फुलेरा स्टेशन पर रेलवे मजिस्ट्रेट श्रीनारायण प्रसाद के समक्ष पेश किया गया, इन सभी आरोपियों पर करीबन 22, 400 रुपए के अर्थ दंड से दंडित कर जुर्माना राशि वसूली गई। तथा इन सभी आरोपियों को हिरायात दी गई की भविष्य में ऐसी पुनरावृति न करें इस मौक पर मजिस्ट्रेट पलाइंग सीटीआई आर के मीना मय चेकिंग स्टाफ भी साथ थे।



जयपुर के जयश्री पेरीवाल हाई स्कूल के छात्रों ने यूपीएससी में लहराया परचम

जयपुर। जयपुर के छात्रों ने हाल ही में यूपीएससी की सिविल सर्विसेज परीक्षा -2023 में अपना परचम लहराया है। जयपुर के आशीष कुमार सिंगल ने 8वीं रैंक हासिल कर प्रदेश का नाम रोशन किया है। वहीं विनायक कुमार ने 180 रैंक हासिल कर पहले ही प्रयास में यूपीएससी की परीक्षा पास कर ली। विनायक विरिष्ठ आईएएस अधिकारी, आनंद कुमार और डॉ. आराधना विनायक के बेटे हैं। गौरतलब है कि आशीष और विनायक दोनों ही जयश्री पेरीवाल हाई स्कूल के पूर्व छात्र हैं। आशीष क्लास 2011 और विनायक क्लास 2018 के छात्र रहे हैं। दोनों छात्रों ने अपनी सफलता में योगदान के लिए अपने माता-पिता, स्कूल और शिक्षकों के प्रति आभार व्यक्त किया। छात्रों की इस उपलब्धि पर प्रसन्नता व्यक्त करते हुए जयश्री पेरीवाल ग्रुप ऑफ स्कूल की चेयरपर्सन, डॉ जयश्री पेरीवाल ने कहा कि आज हम सभी बहुत गौरवाचक महसूस कर रहे हैं। यह दोनों छात्रों की कड़ी मेहनत और समर्पण का नतीजा है, कि आज उन्होंने यह सफलता हासिल की है। मैं उन्हें इस सफलता पर बहुत बधाई एवं शुक्रामनाएं देती हूँ।

वर्ल्ड लिवर डे विशेष

80 प्रतिशत डैमेज होने के बाद पता चलती है लीवर की बीमारी


लाइफ़ स्टाइल से जुड़ी बीमारी है नॉन अल्कोहलिक फैटी लिवर डिजीज

जयपुर। आजकल जंक फूड शराब सेवन और बिगड़ती लाइफ़स्टाइल की वजह से लीवर से जुड़ी बीमारी की समस्या काफी सामने आ रही है। विश्व स्वास्थ्य संगठन के मुताबिक भारत में बीमारियों से मृत्यु का 10वां सबसे सामान्य कारण लीवर की बीमारी है। आंकड़ों के अनुसार हर साल 2.50 लाख से ज्यादा लोग लीवर की बीमारियों से दम तोड़ देते हैं। लीवर की बीमारियों के आम कारण में हेपेटाइटिस बी वह सी है। वहीं आज के समय में अत्यधिक शराब पीना तथा नॉन अल्कोहलिक फैटी लिवर बीमारी प्रमुख बनते जा रहे हैं। परेशान करने वाली बात ही है कि लीवर की बीमारियों के लक्षण नहीं दिखाई देते और 80% लिवर डैमेज होने के बाद ही इसका

पता चल पाता है। वर्ल्ड लिवर डे के मौके पर शहर के प्रमुख गैस्ट्रोएंटेरॉलॉजिस्ट विशेषज्ञों ने लिवर डिजीज के बारे में जानकारी दी।

स्थायी रूप से हो सकता है लिवर डैमेज

एसएमएस मेडिकल कॉलेज के सीनियर गैस्ट्रोएंटेरॉलॉजिस्ट डॉ. संदीप निझानन ने कहा कि नियमित रूप से शराब पीना



तर्ह के लक्षण नहीं आते हैं। दूसरी स्टेज एल्कोहलिक हेपेटाइटिस है जिसमें अत्यधिक शराब पीने से लिवर में सूजन आ

जाती है। इसमें प्रारंभिक स्थिति में शराब बंद कर दी जाए तो कुछ राहत मिल सकती है मगर शराब पीना बंद नहीं किया तो लीवर स्थायी रूप से डैमेज और जानलेवा स्थिति हो सकती है। तीसरी स्टेज में अल्कोहलिक सिरोसिस हो जाता है यह सबसे गंभीर स्थिति होती है और एक बार हो जाने पर ठीक नहीं हो पाता। अंत में लिवर ट्रांसप्लांट का ही रास्ता रह जाता है।

मोटापे और डायबिटीज रोगियों में खतरा ज्यादा



मोटापे और डायबिटीज के रोगियों से जुड़ी हुई है। लिवर में फैट जमा हो जाने से यह

एसआर कल्ला मेमोरियल हॉस्पिटल के सीनियर गैस्ट्रोएंटेरॉलॉजिस्ट डॉ. मुकेश कल्ला ने बताया कि नॉन अल्कोहलिक फैटी

लिवर बीमारी मोटापे और डायबिटीज के रोगियों से जुड़ी हुई है। लिवर में फैट जमा हो जाने से यह

राजस्थान के 7 जिलों में आज बारिश का अलर्ट

जोधपुर-बाड़मेर में बरसात, जैसलमेर में आधी; जानें- दो दिन कैसा रहेगा मौसम

जयपुर। राजस्थान में आज और कल आंधी-बारिश का अलर्ट है। गुरुवार दोपहर करीब 2 बजे जोधपुर और बाड़मेर में बरसात हुई। जैसलमेर में आंधी चली। इससे आसमान मटमैला हो गया। मौसम केंद्र जयपुर के मुताबिक, आज बाड़मेर, बीकानेर, चुरू, हनुमानगढ़,

श्रीगंगानगर, जैसलमेर और जोधपुर में दोपहर या देर शाम को कुछ जगह 40घरूपीड तक आंधी चल सकती है। कहीं-कहीं हल्की बारिश हो सकती है। 19 अप्रैल (शुक्रवार) को पश्चिमी राजस्थान के जिलों के साथ सीकर, झुंझुनूं, जयपुर, धौलपुर, दौसा और अलवर में भी दोपहर या देर शाम को कुछ जगह 40किमी स्पीड तक धूलभरी हवा चल सकती है। कहीं-कहीं हल्की बरसात की संभावना है।

जिला कलक्टर एवं पुलिस अधीक्षक ने किया टोडाभीम एवं नादौती उपखण्ड के संवेदनशील मतदान केन्द्रों का औचक निरीक्षण

हमारा समाचार

गंगापुर सिटी। जिला कलक्टर डॉ. गौरव सैनी एवं पुलिस अधीक्षक सुजीत शंकर ने गुरुवार को टोडाभीम एवं नादौती उपखण्ड के भयग्रस्त मतदान केन्द्रों पर शांति एवं कानून व्यवस्था बनाए रखने की दृष्टि से संयुक्त निरीक्षण किया। साथ ही जमीनी स्तर पर पोलिंग पार्टी एवं पुलिस जासे की तैनाती, भोजन, आवास, पेयजल, रोशनी, शौचालय आदि की व्यवस्था का जायजा लिया।जिला कलक्टर ने बताया कि निरीक्षण का उद्देश्य जमीनी स्तर पर पोलिंग पार्टी एवं पुलिस जासे की तैनाती, भोजन, आवास आदि मूलभूत व्यवस्था को सुनिश्चित करना था। साथ ही आम मतदाता के लिए जागरूक एवं भयमुक्त माहौल तैयार करना है ताकि वे निडर होकर स्वतंत्र रूप से अपने मतदान के अधिकार का प्रयोग कर सकें जिससे जिले में शांतिपूर्ण, स्वतंत्र, निष्पक्ष एवं सुव्यवस्थित मतदान सुनिश्चित किया जा सके। इस दौरान जिला कलक्टर एवं पुलिस अधीक्षक ने मतदाताओं से भयमुक्त रहकर स्वतन्त्र रूप से शत प्रतिशत मतदान सुनिश्चित करने की अपील की। साथ ही उन्हें सजग एवं निडर रहकर सीडूबिजिल ऐप के प्रभावी उपयोग एवं शिकायत पर त्वरित कार्यवाही के संबंध में जानकारी भी दी। वहीं अधिकारियों को भी प्राप्त शिकायतों पर त्वरित कार्यवाही सुनिश्चित करने के निर्देश दिए। उन्होंने मतदान केन्द्र के आसपास की रहिवाश, अंग्रेज रोड, पैसमोटी बाउंड्री आदि की भी जानकारी ली।जिला कलक्टर एवं पुलिस अधीक्षक ने टोडाभीम उपखण्ड के भयग्रस्त मतदान केन्द्र राजकीय उच्च माध्यमिक विद्यालय गोरडा में भाग संख्या 88, राजकीय उच्च माध्यमिक विद्यालय पदमपुरा में भाग सं. 83, राजकीय उच्च माध्यमिक विद्यालय खोहरा में भाग सं. 80 वहीं नादौती उपखण्ड के भयग्रस्त मतदान केन्द्र



शहीद ओमप्रकाश राजकीय उच्च माध्यमिक विद्यालय कैमरी में भाग सं. 243, 244 व 245, राजकीय उच्च माध्यमिक विद्यालय शहर में भाग सं. 238, 239, 240 व 241 का निरीक्षण कर कानून व्यवस्था की समीक्षा की। साथ ही इन मतदान केंद्रों पर विभिन्न मूलभूत व्यवस्थाओं की उपलब्धता की जांच की गई, जिसमें आधारभूत संरचनाएं, पेयजल, बिजली, रेंप, छाया, शौचालय, वोलेंटीयरस, स्टीलचेयर, साइनेज लेखन, फनींचर, बैरिकेडिंग, सुल्भ रास्ता आदि बुनियादी सुविधाओं सहित होम वॉटिंग के लिए चयन किए गए मतदाताओं की सूची, वेबकास्टिंग, पीडब्ल्यूडी मतदाताओं से शत प्रतिशत मतदान कराने की व्यवस्था आदि का बीएलओ से ब्योरा भी लिया गया। वहीं पुलिस अधीक्षक द्वारा संबंधित पुलिस अधिकारियों को भयग्रस्त बृथ क्षेत्र के चिन्हित हिस्ट्रीशीटों को नियमानुसार उचित धराओं में पाबंद कर चुनाव के दौरान कानून व्यवस्था सुदृढ़ बनाए रखने के निर्देश दिए गए।संयुक्त निरीक्षण के दौरान टोडाभीम के तहसीलदार रवि शर्मा, संबन्धित थानाधिकारी, बीएलओ सहित पोलिंग पार्टी एवं पुलिस जता मौजूद रहे।

विकास वर्मा सुप्रीम कोर्ट के एडवोकेट ऑन रिकॉर्ड बनने पर जयपुर सर्किट हाउस में किया भव्य स्वागत

हमारा समाचार

जयपुर। जयपुर हाईकोर्ट बार एसोसिएशन के अधिकारताओं द्वारा विकास वर्मा को सुप्रीम कोर्ट में एडवोकेट ऑन रिकॉर्ड बनने पर जयपुर के सर्किट हाउस में फूलमाला पहनाकर व पुष्पगुच्छ भेंट कर भव्य स्वागत किया। सभी ने एडवोकेट ऑन रिकॉर्ड बनने पर बधाई दी और उनके उज्जवल भविष्य की कामना की। इस अवसर पर हाईकोर्ट बार एसोसिएशन के प्रधान प्रह्लाद शर्मा, राजस्थान बार काउंसिल ऑफ राजस्थान के वाइस चेयरमैन कपिल माथुर, हाईकोर्ट बार के सचिव डॉक्टर सुशील पुजारी, जिला बार एसोसिएशन के प्रधान सुनील शर्मा, हाइकोर्ट के एडवोकेट नितेश सोनी, चौकड़ी विश्वेश्वर के अध्यक्ष रमेश कुमारा, रवि सोनी, राकेश सोनी सहित अनेक गणमान्य लोग मौजूद रहे। इस अवसर पर वर्मा ने कहा कि मैं स्वागत सम्मान से अभिभूत हूँ, आप सभी का आभारी हूँ मुझे जब भी याद किया जायेगा मैं संदेव आपके लिए तैयार रहूँगा।



गांव के लाल ने यूपीएससी में पांचवी रैंक लाकर क्षेत्र जिले एवं राज्य का नाम किया रोशन

काजीपुरा ग्राम के किसान पुत्र दुलीचंद कुमावत का परीक्षा 2023 में हुआ चयन,बधाई देने वालों का लगा तांता

हमारा समाचार

फुलेरा। कहते हैं 'खुद को कर इतना बुलंद, कि खुला खुद पड़े कि तेरी रात क्या है..... इस पवित्रता को निकटवर्ती ग्राम काजीपुरा निवासी दुलीचंद कुमावत पुत्र नानुराम कुमावत ने चरितार्थ किया है, युवक दुलीचंद ने यूपीएससी परीक्षा 2023 में श्रम ब्यूरो एवं भारत सरकार मंत्रालय ,जांच अधिकारी ग्रेड 1 भारत सरकार (ऑल इंडिया पांचवी रैंक) में चयन होने पर परिजनों और ग्रामवासीयो में खुशी का ठिकाना ही नहीं रहा दुलीचंद कुमावत जयपुर जिले की साभर तहसील के ग्राम काजीपुरा के एक किसान परिवार के हैं। ये काजीपुरा सरपंच नवरूप कुमावत के भतीजा है। उन्होंने बताया कि



भारत देश में पांचवी रैंक प्राप्त करने वाले हैं दुलीचंद ने इस बात को साबित कर दिया कि हर परिवार में एक व्यक्ति होता है जो गरीबों की

"पुत्र का पैर पालने में ही दिख जाते हैं" बहुमुखी प्रतिभा के धनी दुलीचंद को इस प्लेटफार्म पर लाने का श्रेय उनके प्रेरणा स्रोत चाचा चौथमल कुमावत और बड़े ताऊ नानुराम कुमावत तथा पिता नानुराम कुमावत छोटे चाचा आनंदी लाल भंवरलाल को भी जाता है। सरपंच एवं चाचा नवरत्न कुमावत ने बताया कि " कौन कहता है की प्रतिभा छुपाई जा सकती है हम कहते हैं कड़ी मेहनत के सामने आसमान भी झुक कर सलाम करता है "पूरे दुलीचंद ने इस बात को साबित कर दिया कि हर परिवार में एक व्यक्ति होता है जो गरीबों की

जंजीर तोड़ता है वह व्यक्ति बने और सच में मेहनत रंग अपने आप भविष्य खुद लिखती है। सफल प्रतिभागी दुलीचंद के पिता नानुराम घर पर खेती का कार्य करते हैं तथा माता शांति देवी घर का कार्य करती है तो दुलीचंद ने अपनी कड़ी मेहनत और लगन से लगातार मेहनत करके उनके दादा श्री भोलाराम माचीवाल का सपना साकार किया उनका सपना था कि भरे परिवार का एक सदस्य प्रशासनिक सेवा में जाकर नाम रोशन करेगा जो कि दुलीचंद ने अपनी मेहनत से उस मुकाम तक पहुंच कर आज पूरे फुलेरा विधानसभा क्षेत्र और ग्राम काजीपुरा का नाम रोशन किया , गौरतलब है कि दुलीचंद की दादी श्रीमती सरजू देवी कुमावत भी पूर्व सरपंच रह चुकी हैं, सभी ग्रामवासियों ने घर पर जाकर उनका माल्यार्पण कर और मित्राई खिलाकर बधाई दी जिससे ग्राम काजीपुरा में खुशी की लहर दौड़ पड़ी।

पोस्टर एवं स्लोगन बनाकर शत-प्रतिशत मतदान का दिया संदेश

गंगापुर सिटी। स्थानीय भगवती शिक्षक प्रशिक्षण महाविद्यालय में गुरुवार को महाविद्यालय के ईएलसी क्लब के तत्वाधान में आगामी लोकसभा चुनाव को ध्यान में रखते हुए मतदाता जागरूकता के लिए एक पोस्टर प्रतियोगिता का आयोजन किया गया । कार्यक्रम में छात्राध्यपक व छात्राध्यापिकाओं ने विभिन्न आकर्षक पोस्टर एवं स्लोगन बनाकर शत-प्रतिशत मतदान का संदेश दिया । इस अवसर पर ईएलसी प्रभारी श्री विजय शर्मा ने कहा कि मतदान दिवस को एक अवकाश के रूप में नहीं बल्कि एक उत्सव के रूप में मनाया जाना चाहिए । इस हेतु आमजन व परिजनों को



अधिकधिक मतदान के लिए प्रेरित करें । साथ ही निर्णायक कमेटी द्वारा घोषित पोस्टर प्रतियोगिता के परिणाम में प्रथम स्थान संयुक्त रूप से प्रिया मीणा व दीपांशी शर्मा ने, द्वितीय स्थान तनु शर्मा ने एवं तृतीय स्थान संयुक्त रूप से निकिता मीणा, सांनिया, ज्योति व वैशाली ने प्राप्त किया इस अवसर पर

महाविद्यालय के सहायक आचार्य केशव लाल गुप्ता विजय राज त्रिवेदी, मनीषा श्रीवास्तव, मोना मथुरिया, भावना खंडेलवाल, नवदीप शर्मा, डॉ. गोविंद प्रसाद शर्मा, श्रीमती पूजा शर्मा, गोपाल मुगल, डॉ. मनीषा शर्मा, रमेश चंद्र गुप्ता, मुकेश कुमार शर्मा आदि उपस्थित रहे ।

वाहन इंजन रिपेयर, घटिया पार्ट्स लगाना सेवा दोष

उपभोक्ता न्यायालय ने परिवारी को सर्विस सेंटर से क्षतिपूर्ति दिलाए जाने का निर्णय दिया, परिवारी भागवंद कुमावत एडवोकेट ने मागले में की पैटरी

हमारा समाचार

जयपुर। जिला उपभोक्ता आयोग द्वितीय जयपुर के अध्यक्ष थारसी लाल मीणा एवं सदस्य हेमलता अग्रवाल ने परिवारी द्वारा प्रस्तुत परिवार भागवंद कुमावत बनाम यादव होंड केयर में निर्णय दिया कि यादव होंड केयर द्वारा परिवारी की मोटरसाइकिल का इंजन रिपेयर एवं सर्विस कार्य सही नहीं करने का कृत् किया है जो सेवा दोष व अनुचित व्यापार प्रथा की श्रेणी में आता है, जिसके लिए परिवारी को अप्राथी से मोटरसाइकिल इंजन रिपेयर व सर्विस के नाम पर वसूल की गई 8717/- रुपए परिवार दायर करने की तारीख से अदायी तक 9% ब्याज की दर से तथा मानसिक संताप की क्षतिपूर्ति 100000/- के परिवार खर्च के 5500/- दिए जाने के आदेश दिए हैं। अधिवक्ता भागचंद कुमावत ने बताया कि मोटरसाइकिल में खराबी आने पर

अप्राथी के सर्विस सेंटर यादव होंड केयर झोटवाड़ा पर इंजन रिपेयर, सर्विस एवं एक्सेरीज लगवाई थी तथा अप्राथी ने मोटरसाइकिल का कार्य गारंटी से एवं ऑरिजिनल पार्ट्स लगाने का वादा किया था तथा कोई दिक्कत आने पर निशुल्क सर्विस व रिपेयर कर दिए जाने का वादा किया था, परंतु दो-तीन दिन बाद ही मोटरसाइकिल बार-बार बंद हो रही थी, इंजन से तेज आवाज आ रही थी, साइलेंसर से काला धुआं निकलने लगा था, अप्राथी द्वारा घंटिया घाटस लगाए गए थे जिसकी शिकायत अप्राथी को बार-बार की गई और मोटरसाइकिल को सर्विस सेंटर पर ले जाया गया, परंतु अप्राथी द्वारा सर्विस के नाम पर अलग-अलग चार्ज वसूल किए गए तथा मोटरसाइकिल की खराबी बनी रही तथा अंत में अप्राथी ने प्राथी से कहा कि इसका इंजन का कार्य दोबारा होगा और उसके लिए 100000/- अलग से देने होंगे। भागचंद कुमावत एडवोकेट ने न्यायालय को बताया कि बार-बार मोटरसाइकिल रास्ते में बंद हो जाने के कारण उसे पैकल कोर्ट तथा घर तक घसीटना पड़ा जिसके कारण उसे शारीरिक व मानसिक संताप का सामना करना पड़ा उसे अप्राथी से क्षतिपूर्ति दिलाई जाने का निवेदन किया।



सम्पादकीय

आज देश के लिए कर्तव्य निभाने का दिन

देश के नागरिकों के लिए आज देश के लिए कर्तव्य निभाने का दिन है। जी हां लोकसभा चुनाव को लेकर आज से मतदान के विभिन्न चरण शुरू होने जा रहे हैं जिसमें सभी मतदाताओं को मतदान देकर देश की सरकार चुननी है।

2024 लोकसभा चुनाव के प्रथम चरण में शुक्रवार को 21 राज्यों और केंद्र शासित प्रदेशों की 102 सीटों पर वोटिंग होगी। 2019 में इन सीटों पर सबसे ज्यादा भाजपा ने 40,डीएम ने 24, कांग्रेस ने 15 सीटें जीती थीं। अन्य को 23 सीटें मिली थीं। चुनाव के प्रथम चरण में कुल 1,625 उम्मीदवार मैदान में हैं, जिनमें 1,491 पुरुष और 134 महिला उम्मीदवार हैं। इनमें महिलाएं केवल 8 प्रतिशत हैं। एडीआर ने 1,618 उम्मीदवारों के हलफनामे में दी गई जानकारी पर एक रिपोर्ट तैयार की। इनमें से 16 फीसदी यानी 252 उम्मीदवारों पर क्रिमिनल केस दर्ज हैं। 450 यानी 28 फीसदी उम्मीदवार करोड़पति हैं। इनके पास एक करोड़ या उससे ज्यादा की संपत्ति है। 10 ने अपनी संपत्ति शून्य बताई है, जबकि तीन के पास 300 से 500 रुपए की संपत्ति है। रिपोर्ट के मुताबिक, 10 फीसदी यानी 161 कैंडिडेट ऐसे हैं जिन पर हत्या, किडनैपिंग जैसे गंभीर मामले दर्ज हैं। 7 उम्मीदवारों पर हत्या और 19 पर हत्या की कोशिश के मामले हैं।

18 उम्मीदवारों पर महिलाओं के खिलाफ अपराध के मामले दर्ज हैं। इनमें से एक पर रेप का मामला भी दर्ज है। वहीं, 35 कैंडिडेट्स पर हेट स्पीच से जुड़े मामले दर्ज हैं। सभी उम्मीदवारों की औसत सम्पत्ति 4.51 करोड़ रुपए है। तमिलनाडु की शुथुकुडी सीट से निर्दलीय उम्मीदवार के. पोनराज 320 रुपए के साथ सबसे गरीब उम्मीदवार हैं। सब कुछ मतदाताओं के सामने है। चुनाव आयोग ने निश्चित रूप से अच्छे-अच्छे नवाचार किए हैं। अब काम देश के मतदाताओं का है।

बढ़ता राजस्थान परिवार देश और प्रदेश के सभी मतदाताओं से देशहित में अपील करता है कि मतदान दिवस के दिन सरकार ने आप सभी को सवैतनिक अवकाश दिया है। वह अवकाश इसलिए है कि आप वोट डालें। इस अवकाश का सही उपयोग भी तभी माना जाएगा जबकि आप पहले वोट डालेंगे और बाकी काम बाद में करेंगे। भारत में अब भी मतदान के प्रति उत्सासिनता कायम है। लोगों को मतदान बूथ तक लाने के लिए चुनाव आयोग कई सुविधा देता है लेकिन लोग मतदान को जरूरी नहीं मानते। जबकि मतदान करने से ही देश का भविष्य है। ये मानकर चलिए यदि आप मतदान नहीं करते तो फिर आपको सरकार के किसी निर्णय पर अंगुली उठाने का भी अधिकार नहीं है। इसलिए सुबह जल्दी उठिए और पहले वोट डालने जाइये और इसके बाद दूसरे काम करिए। ये देशहित में सबसे जरूरी है।

आज का इतिहास

19 अप्रैल की महत्वपूर्ण घटनाएँ

- बहलोल लोदी ने 1451 में दिल्ली पर कब्जा किया।
- कैप्टन जेम्स कुक 1770 में ऑस्ट्रेलिया पहुंचने वाले पहले पश्चिमी व्यक्ति बने।
- अमेरिकी क्रांति की 1775 में शुरुआत।
- कैलिफोर्निया हिस्टोरिकल सोसायटी का 1852 में गठन हुआ।
- हैली पुच्छल तारा 1910 में पहली बार खुली आँखों से देखा गया।
- अमेरिका के लेस्ली इरविन ने 1919 में पैराशूट से पहली छलंग लगायी।
- फिलिस्तीन में 1936 में यहूदी विरोधी दंगे शुरू हुए।
- श्यामा प्रसाद मुखर्जी 1950 में इस्तीफा देने वाले पहले कैबिनेट मंत्री बने।
- बांग्लादेश 1972 में राष्ट्रमंडल का सदस्य बना।
- तत्कालीन सोवियत रूस की मदद से 1975 में पहला भारतीय उपग्रह आर्यभट्ट प्रक्षेपित किया गया।
- नासा ने 1982 में सैली राइड को पहली महिला अंतरिक्ष यात्री होने का नाम दिया
- अफ़्रीकी देश सिएरा लियोन ने 1989 में गणतंत्र की घोषणा की।
- बी.बी.सी. द्वारा 1999 में अंतर्राष्ट्रीय समाचार पत्रिका आरम्भ करने की योजना बनायी।
- बी.एस.एफ. ने 2001 में मेघालय के गांव से बांग्लादेशी सेना को मार भागाया था।
- चीन की महिला बाओतोल्क बांग मिंग च्यान ने 2003 में विश्व रिकार्ड बनाया।
- जर्मनी के कार्डिनल योसिफ़ रासिंगर रोमन कैथोलिक

जेल की बजाय जमानत की अवधारणा केवल दिखावा बनकर रह गई

पिछले महीने गुजरात में जिला न्यायाधीशों के एक अखिल भारतीय सम्मेलन में बोलते हुए, भारत के मुख्य न्यायाधीश डी.वाई. चंद्रचूड़ ने कहा कि इस बात की आशंका बढ़ रही है कि जिला अदालतें व्यक्तिगत स्वतंत्रता से संबंधित मामलों पर विचार करने के लिए अनिच्छुक हैं। उन्होंने कहा कि 'जमानत एक नियम है, जेल एक अपवाद है' का लंबे समय से चला आ रहा सिद्धांत कमजोर होता दिख रहा है, जैसा कि ट्रायल कोर्ट द्वारा जमानत की अस्वीकृति के खिलाफ अपील के रूप में उच्च न्यायालयों और सुप्रीम कोर्ट में पहुंच रहे मामलों की बढ़ती संख्या से पता चलता है। यह प्रवृत्ति पूरी तरह से पुनर्मूल्यांकन की मांग करती है।

उन्होंने पिछले सप्ताह वही विचार दोहराए जब उन्होंने ट्रायल कोर्ट में 'नियम के रूप में जमानत, अपवाद के रूप में जेल' सिद्धांत के कमजोर होने पर चिंता व्यक्त की और कहा कि जिला न्यायाधीशों को नागरिकों की व्यक्तिगत

स्वतंत्रता को उचित महत्व देकर इस प्रवृत्ति के साथ-साथ सार्वजनिक धारणा को भी उलटना चाहिए। समस्या यह है कि यद्यपि भारत के मुख्य न्यायाधीश अपना पद संभालने के बाद से ही इसे दोहराते रहे हैं, लेकिन संदिग्धों और विचाराधीन कैदियों को जमानत देने से इंकार करने में कोई कमी नहीं आई है तो आम इंसानों के बारे में क्या बात करें। दिल्ली के मुख्यमंत्री अरविंद केजरीवाल का ही मामला लें। उन्हें दिल्ली की उत्पाद शुल्क नीति से संबंधित एक कथित गोटाले के सिलसिले में प्रवर्तन निदेशालय ने हिरासत में लिया है। उनके पूर्व उप-मुख्यमंत्री मनीष सिसोदिया इसी मामले में एक साल से अधिक समय से विचाराधीन कैदी के रूप में जेल में हैं। ई.डी. ने तो मनी ट्रेल का पता लगा पाई है और न ही कथित रिश्त का रकम बरामद कर पाई है। केजरीवाल को अब तिराड़ जेल भेज दिया गया है और उनके साथ एक कट्टर अपराधी जैसा व्यवहार किया जा रहा है। उनके परिवार के सदस्य

और अन्य आगंतुक उनके साथ दूर से बात कर सकते हैं, जैसे कि वह दृक्षहसक हो सकते हैं या भागने की कोशिश कर सकते हैं। निचली अदालत और हाई कोर्ट में उनकी जमानत याचिका खारिज होने के बाद अब उन्होंने इसके लिए सुप्रीम कोर्ट का रुख किया है। देश की खचाखच भरी जेलों में बंद कैदियों में से लगभग 75 प्रतिशत विचाराधीन कैदी हैं। जिनका दोष सिद्ध नहीं हुआ है और फैसला देने के बाद उनमें से कई के अंततः बरी हो जाने की संभावना है। ऐसे मामले हैं जहां लोग, दोषी साबित नहीं होने पर, अपनी जवानी का पूरा समय या लंबी अवधि जेलों में बिता चुके हैं, सिर्फ इसलिए क्योंकि अभियोग पक्ष, आम तौर पर राज्य हो, उन्हें जमानत देने से ई.डी. ने तो मनी ट्रेल का पता लगा पाई है और न ही कथित रिश्त की रकम बरामद कर पाई है। केजरीवाल को अब तिराड़ जेल भेज दिया गया है और उनके साथ एक कट्टर अपराधी जैसा व्यवहार किया जा रहा है। उनके परिवार के सदस्य

दूसरे चरण के लिए पीएम मोदी, योगी सहित दिग्गज झौकेंगे ताकत

राजस्थान में भाजपा मिशन 25 को लेकर लगातार आगे बढ़ रही है। भाजपा के केंद्रीय नेताओं का फोकस मरुधरा को लेकर कुछ ज्यादा ही है। मरुधरा में चुनाव के दूसरे चरण में भाजपा नेताओं के फिर दौरे होंगे. इसको लेकर पार्टी स्तर पर तैयारी कर रही है। पहले चरण के मतदान के ठीक बाद भाजपा के केंद्रीय नेताओं के दौरे तय कर दिए गए हैं। इनमें प्रधानमंत्री नरेंद्र मोदी केंद्रीय गृहमंत्री अमित शाह सहित तमाम नेताओं के ताबड़तोड़ दौरे होंगे।

रामस्वरूप रावतसरे

राजस्थान में लोकसभा चुनाव के पहले चरण का चुनावी का शोर थम गया। इसके साथ ही भाजपा ने दूसरे चरण के चुनाव को लेकर अपनी तैयारियां तेज कर दी। पहले दौर के मुकाबले दूसरे दौर में प्रधानमंत्री नरेंद्र मोदी, केंद्रीय गृहमंत्री अमित शाह, उत्तर प्रदेश के मुख्यमंत्री योगी आदित्यनाथ सहित केंद्रीय नेताओं के दौरे बढ़ा दिए हैं। प्रधानमंत्री नरेंद्र मोदी 21 अप्रैल को मरुधरा दौरे पर रहेंगे। मोदी इस दिन भीनमाल मे सुबह 11 बजे और बांसवाड़ा में दोपहर 1 बजे चुनावी सभा को संबोधित करेंगे। पीएम मोदी से पहले केंद्रीय गृहमंत्री अमित शाह दो दिवसीय दौरे पर राजस्थान आएंगे. अमित शाह 19 अप्रैल को शाम 4 बजे भोपालगढ़ में जनसभा को संबोधित करेंगे। इसके बाद शाम 6 बजे उदयपुर में रोड शो करेंगे, वहीं 20 अप्रैल को सुबह 10 बजे शंकरगढ़ भीलवाड़ा में जनसभा करेंगे, दोपहर 12 बजे कोटा में आम सभा को संबोधित करेंगे। 19 अप्रैल को ही हरियाणा के मुख्यमंत्री नायब सैनी बालोतरा में जनसभा और मंडोर में रोड शो करेंगे। वहीं उत्तर प्रदेश के मुख्यमंत्री योगी आदित्यनाथ 20 अप्रैल को मरुधरा में आएंगे. योगी निम्बहोड़ा में दोपहर 12 बजे और ब्यावर में दोपहर 2 बजे जनसभा को संबोधित करेंगे। इसके बाद शाम 4 बजे जोधपुर में रोड शो करेंगे।

लोकसभा चुनाव को लेकर राजस्थान में पीएम मोदी ने चुनाव प्रचार की कमान संभाल रखी है। पीएम मोदी ने पहले चरण में 5 जनसभाएं और 1 रोड शो किया. खास बात थी कि पीएम मोदी ने उन सीटों पर फोकस किया जहां बीजेपी को चुनौती मिलती दिख रही है। पीएम मोदी ने सबसे पहले 2 अप्रैल को जयपुर ग्रामीण लोकसभा के



कोटपूतली से चुनावी शंखनाद किया। इसके बाद 5 अप्रैल को चुरू लोकसभा में रखी गई। इसके अगले ही दिन प्रधानमंत्री नरेंद्र मोदी 6 अप्रैल को पुष्कर में जनसभा की। पीएम मोदी 11 अप्रैल को करौली- धौलपुर लोकसभा सीट पर चुनावी सभा की। इसके बाद 12 अप्रैल पीएम मोदी पांचवा दौरा खास था, क्योंकि मोदी ने एक दिन में उन दोनों सीटों पर पार्टी के पक्ष में माहौल खड़ा करने की कोशिश की जहां बीजेपी कुछ ज्यादा अच्छी स्थिति में नहीं है। पीएम मोदी पहले बाड़मेर में चुनावी सभा की। इसके बाद पीएम मोदी दौसा में रोड करने पहुंचे थे। भाजपा के राष्ट्रीय अध्यक्ष जेपी नड्डा ने बारा – झालावाड़ और श्रीगंगानगर – हनुमानगढ़ लोकसभा क्षेत्र में की जनसभा की। वहीं केंद्रीय गृहमंत्री अमित शाह ने 2 रोड शो और 1 जनसभा की. शाह ने सीकर और जयपुर में रोड शो किया, जबकि अलवर में जनसभा को संबोधित किया। हालांकि शाह ने जनसभाओं से पहले क्लस्टर बैठके ली। जिसमे जयपुर,जोधपुर और बीकानेर क्लस्टर की बैठक शामिल है। वहीं केंद्रीय रक्षा मंत्री राजनाथ सिंह ने बीकानेर और

व्यंग्य : सोना “खरा” है कि “खोटा”

सुनील कुमार महता

हम सभी भारतीय हैं और भारतीयों का सोने के प्रति अतिरिक्त मोह अभी अभी पैदा नहीं हुआ है। यह सदियों सदियों से भारतीयों में रहा है और रहेगा। जी हां, हम सोने की (गोल्ड) बात कर रहे हैं, नींद वाले "सोने" की नहीं। हाल ही में अप्रैल में ही गोल्ड साढ़े त्रिहत्तर हजार प्रति तोला के हिसाब से आलटाइम हाई रेट पर बिका। खैर जो भी हो, अलग-अलग लोगों के लिए सोने का मतलब भी अलग-अलग है। मसलन महिलाओं के लिए "सोने" का मतलब गोल्ड से है। लोहे का काम करने वालों के लिए लोहा ही सोना है। सब्जी वाले के लिए सब्जियां, कपड़े का ब्यापार करने वालों के लिए कपड़ा, किसानों के लिए खेतों में पैदा होने वाली सारी फसलें,

मजदूर के लिए मजदूरी, विद्यार्थी के लिए पैसे, बहनोई के लिए वोटर्स की सोना हैं। हमारे जैसे लेखकों के लिए लिखना ही सोना है और सोने (नींद लेने वालों) वालों के लिए सोना(नींद लेना) ही सोना है। कुल मिलाकर सोने की कहानी बड़ी अजब-गजब है। अब कोई कच्चे तेल को काला सोना कहते हैं तो किसान कोटहन को सफेद सोना कहते हैं। वैसे चाय हरा सोना कहलाती है तो केसर लाल सोना। सोयाबीन को सोना रें..। अब कोई सिगरेट के नाम के आगे "गोल्ड" लगाता है तो कोई मेडल के आगे। कोई सोने को "खरा" कहते हैं तो कोई "खोटा"।



बहरहाल, सच बात तो यह है कि सोना आदमीजात को हमेशा हमेशा से कंप्यूज करता आया है। और आपको तो पता ही है कि कन्प्यूड आदमी को कभी भी नींद नहीं आती है। मतलब कि उसे "सोना" नसीब नहीं हो सकता है। वैसे गोल्ड वाला सोना आदमी की नींद उड़ाता है तो सोने वाला (नींद वाला) सोना आदमी को सुकून

देता है। एक सोने(गोल्ड) को लेकर मैं रखना पड़ता है तो दूसरा "सोना" (नींद) जब आदमी के पास होता है तो थोड़े बेचकर सोता है। एक तरफ सोने(नींद) में सुकून है तो दूसरी तरफ सोने (गोल्ड) में सुकून छिन जाता है। सोने(गोल्ड) की रखवाली के लिए आदमी को दिन-रात जागना पड़ता है। इसलिए हम तो कहते हैं कि अजी ! कोई सा भी सोना हो, सोने का मोह बिल्कुल भी मत कीजिए। सोने (गोल्ड) में भी मादकता है और सोने (नींद) में भी मादकता है और आपको तो पता ही है कि मादकता डीक चीज नहीं होती है। इसलिए आप किसी भी सोने के चक्कर में मत पड़िए। आप तो सोते सोते हमारा सोने पर यह व्यंग्य पहिंए और इसे ही सोना मानकर मस्त -मलंग रहिए। जय राम जी की। गुस्ताखी माफ़।

विशेष आलेख

गुरुग्राम वाले 10 महीने में 6 हजार करोड़ की शराब गटक गए



रामस्वरूप रावतसरे

शराब पीने में गुरुग्राम के लोगों का कोई सानी नहीं है। हालिया आंकड़े बताते हैं कि गुरुग्राम के लोग 6 हजार करोड़ की शराब गटक गए। दरअसल एक्साइज विभाग के आंकड़ों का आकलन है कि पिछले 10 महीने के दौरान गुरुग्राम के लोगों ने 6 हजार करोड़ की शराब पी है। अगर 2023-24 में एक्साइज विभाग की टैक्स की बात की जाए तो इसमें 70 फीसदी का इजाफा हुआ है। इस साल चार से पांच गुणा तक की शराब की बिक्री होने का अनुमान बताया जा रहा है। यानि शराब की इस बढ़ती खपत को देखते हुए आने वाले समय में शराब की खपत और रेवेन्यू दोनों में बड़ा इजाफा होने की संभावना बताई जा रही है।

एक्साइज विभाग के अनुसार, जून 2023 से मार्च 2024 तक करीब छह हजार करोड़ की शराब शहर के लोगों ने खरीदी है। 2024 में 12 जून को नई एक्साइज पॉलिसी लागू होगी। इसके लिए इस बार चुनाव आयोग से परमिशन लेनी होगी। ऐसे में इस बार पॉलिसी में अधिक बटलाव नजर नहीं आएगा। देश की राजधानी दिल्ली से सटे गुरुग्राम में जैसे ही आप एंट्री करेंगे आपको असास हो जाएगा कि आर् मॉडर्न मयखानों के शहर में आ गए हैं। जगमगाते मयखाने बड़े बड़े शोरूमों को भी माद देते नजर आएंगे। दुधिया रोशनी में नहाए हुए ये मॉडर्न मयखाने बरबस ही आपको अपनी ओर खींचते नजर आएंगे। अगर शहर में शराब के इन शोरूमों की बात की जाए तो ईस्ट्र जेन में 79 और वेस्ट्र जेन में 166 वेंडर हैं। एक वेंडर दो वाइन शॉप ओपन कर सकता है। अगर ईस्ट्र जेन की बात की जाए 2023-24 में इंडियन मेड फोनर लीकर आईएमएफएल का कोटा 86 लाख 97 पूफ लीटर था। वहीं सीएल कंट्री लीकर का कोटा



पिछले साल 25 लाख तीन हजार 667 पूफ लीटर था। हर महीने अगर एक्साइज टैक्स की वसूली की बात की जाए हर माह टैक्स में बढ़ोतरी हुई है।

2023-24 टैक्स वसूली की बात की जाए तो जून-जुलाई 133 करोड़ से 264 करोड़ का टैक्स वसूला गया है। इसमें 98 प्रतिशत की बढ़ोतरी हुई। जुलाई-अगस्त 63 करोड़ से 101 करोड़ टैक्स वसूला, जिसमें 61 प्रतिशत बढ़ोतरी हुई। अगस्त से सितंबर में 69 से 105 करोड़ का टैक्स आया जिससे 51 प्रतिशत की बढ़ोतरी हुई। सितंबर से अक्टूबर 72 से 111करोड़ का टैक्स वाइन शॉप संचालकों ने भरा। इस माह 53 प्रतिशत की बढ़ोतरी हुई। अक्टूबर से नवंबर 70 से 111 करोड़ का टैक्स वसूला गया। इसमें 59 प्रतिशत टैक्स बढ़ा। नवंबर से दिसंबर माह में 71 से 129 करोड़ टैक्स हो गया। 80 फीसदी इस महीने टैक्स बढ़ा। दिसंबर से जनवरी 84 से 132 करोड़ का टैक्स हो गया। इस माह 56 प्रतिशत की बढ़ोतरी हुई। जनवरी से फरवरी माह में 65 से 98 करोड़ तक टैक्स पहुंच गया। 51 फीसदी इस महीने टैक्स में इजाफा हुआ। फरवरी से मार्च 75 करोड़ से 145 करोड़ का टैक्स वसूला। 93 फीसदी इस महीने बढ़ोतरी हुई। इसी माह तक मार्च से अप्रैल 51 करोड़ से 86 करोड़ का टैक्स आया, जिसमें 67 फीसदी बढ़ोतरी हुई। 2023-24 में 1289 करोड़ का एक्साइज टैक्स आया है। वहीं 2022 में 758 करोड़ का टैक्स वसूला गया था। इस प्रकार मौजूदा साल में 70 फीसदी की बढ़ोतरी हुई। वेस्ट्र जेन में 2022-23 में 1190 करोड़ का टैक्स वसूला गया। वहीं 2023-24 में 1202 करोड़ का टैक्स आया। इस जेन में इंडियन मेड फोरन लीकर का कोटा 90 लाख 45 हजार 606 पूफ लीटर रहा। वहीं कंट्री लीकर सीएल का 50 लाख 66 हजार 120 पूफ लीटर का कोटा रहा। एक्साइज विभाग के सूत्रों के अनुसार हर साल आने वाले टैक्स से चार से पांच गुणा तक शराब की बिक्री होती है। यह कंट्रिक्टर पर रहता है कि वह शराब किस रेट में बेच रहा है। अनुमानित पिछले साल छह हजार करोड़ तक की शराब जिले भर में बेची गई।

आज का राशिफल

हमारे अनुभवी ज्योतिषियों की टीम के अनुसार आप कई विविध खर्चों को पूरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुद्ध रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे फल में और जटिल नुष्टों को सुलझाने वक्त सकारात्मक ऊर्जा को नसबूदा करेंगे, बल्कि पारंपरिक संबंधों में भी, जहां यह स्थानांतरण हमें सलाह और बातचीत नै लान प्रदान करेंगे।

मेष

स्वास्थ्य का ध्यान रखें। दोपहर के बाद पारिवारिक जीवन में हफौल्लास का वातावरण बना रहेगा। आज कोई नया काम शुरू कर सकते हैं। पिता से आपको लाभ होगा। ज्योतिष और आध्यात्मिक विषयों में आपको रुचि बनी रहेगी।

वृष

आज के दिन बौद्धिक काम, नए सुजन और साहित्यिक गतिविधि में आप उलझे रहेंगे। किसी धार्मिक यात्रा का आयोजन हो सकता है। व्यापार में लाभ का अवसर मिलेगा। आज आपको कार्यालय और व्यापार में थोड़ा संभलकर चलना होगा।

मिथुन

व्यापार में किसी तरह का लाभ होगा। शारीरिक और मानसिक रूप से स्वास्थ्य बिगड़ सकता है। पूंजी निवेश में सावधानी बरतें। धार्मिक काम के पीछे धन खर्च हो सकता है। कोर्ट-कचहरी के विषय में संभलकर चलें।

कर्क

सुबह का समय दोस्तों के साथ घूमने-फिरने, खान-पान एवं मनोरंजन में बीत सकता है। पार्टनरशिप काम में ध्यान रखें। व्यापार में ज्यादा लाभ की उम्मीद नहीं है। दोपहर के बाद आप को प्रतिकूलता का सामना करना पड़ सकता है। दोस्तों के साथ मुलाकात होगी।

सिंह

स्वभाव में उग्रता हो सकती है, इसलिए वाणी पर संयम रखें। दोपहर के बाद आप आप मनोरंजन की ओर ज्यादा बढेंगे। मित्रों और स्नेहीजनों के साथ प्रवास या पर्यटन का योग है। शारीरिक और मानसिक रूप से आप स्वस्थ रह पाएंगे।

कन्या

अपनी वाणी और व्यवहार को संयमित करना आपके ही हित में रहेगा। आज आपकी नौकरी और व्यवसाय में रुचि बढेगी। आज स्वास्थ्य का ध्यान रखें। साथी कर्मचारियों का साथ मिलेगा। संतान की चिंता आपको हो सकती है। सुख-शांति बनी रहेगी।

तुला

मानसिक रूप से आप में भावुकता की मात्रा अधिक रहेगी। किसी बात को लेकर ज्यादा विचलित ना हों। अपनी कल्पनाशक्ति से साहित्य-सृजन में आप नवीनता ला पाएंगे। व्यवसाय में सफलता प्राप्त होगी।

वृश्चिक

मित्रों का सहयोग भी आप को प्राप्त होगा। विरोधियों पर विजय प्राप्त होगी। पारिवारिक शांति बनाए रखने के लिए निरर्थक वाद-विवाद न करें। धन और प्रतिष्ठा में हानि हो सकती है। आप की रचनात्मकता में सकारात्मक वृद्धि होगी।

धनु

दवाई खरीदने या अस्पताल की फीस पर आकस्मिक खर्च हो सकता है। आज दृढ़ मनोबल और आत्मविश्वास के साथ हर काम को आसानी से बना पाएंगे। गृहस्थ जीवन में सुख और शांति बनी रहेगी। शारीरिक स्वास्थ्य अच्छा बना रहेगा।

मकर

आज वाणी पर संयम रखें. स्नेहीजनों के साथ किसी बात पर विवाद हो सकता है। आप की अपेक्षा व्यय अधिक रहेगा। किसी उलझन में दिन गुजरेगा। स्वास्थ्य के प्रति जागरूक रहें। आप नए काम का आरंभ कर सकेंगे।

कुंभ

आज का आपका दिन लाभकारी है। पारिवारिक और प्रोफेशनल दोनों ही क्षेत्रों में आपकी प्रतिष्ठा में वृद्धि होगी। घर-परिवार में आनंद का वातावरण आप को खुश रखेगा। बहुत दिनों से अटकें सरकारी कामों में सफलता मिलेगी।

मीन

किसी तरह का आर्थिक लाभ भी हो सकता है। हालांकि, स्वास्थ्य को लेकर उतार-चढ़ाव बना रहेगा। गृह एवं वंशज संबंधी शुभ समाचार आप को मिलेगी। पुराने और बचपन के दोस्तों से मुलाकात हो सकती है। दोस्तों के साथ मुलाकात होगी।

जिले में कुल 22 लाख 32 हजार 334 मतदाता करेंगे मतदान

हमारा समाचार

सीकर। जिला निर्वाचन अधिकारी कमर उल जमान चौधरी ने बताया की जिले में लोकसभा चुनाव 2024 के स्वतंत्र व निष्पक्ष चुनाव करवाने की तैयारियां जारी है। उन्होंने बताया कि जिले में कुल 22 लाख 32 हजार 334 मतदाता हैं। विधानसभा क्षेत्र चौर्म में कुल 254184 मतदाता है जिसमें 131138 पुरुष, 123046 महिला मतदाता है। लक्ष्मणगढ़ में कुल 280641 मतदाता है जिसमें 144118 पुरुष व 136523 महिला मतदाता है। धौद में कुल 278880 मतदाता है जिसमें 144303 पुरुष, 134575 महिला व 2 थर्ड जेन्डर मतदाता है। सीकर में कुल 296065 मतदाता है जिसमें 154783 पुरुष, 141277 महिला व 5 थर्ड जेन्डर मतदाता है। दांतरामगढ़ में कुल 289560 मतदाता है जिनमें पुरुष 150370, 139187 महिला व 3 थर्ड जेन्डर मतदाता है। खण्डेला में कुल 266190 मतदाता है जिनमें 139665 पुरुष व 126525 महिला मतदाता है। नीमकाथाना में कुल 270925 मतदाता हैं जिनमें 143739 पुरुष, 127183 महिला व 3 थर्ड जेन्डर मतदाता है। श्रीमाधोपुर में 278455 मतदाता है जिसमें 147252 पुरुष, 131202 महिला व 1 थर्ड जेन्डर मतदाता है। उन्होंने बताया कि 2088 मतदान केन्द्र बनाए गए हैं। इनमें से 382 शहरी क्षेत्र तथा 1706 ग्रामीण क्षेत्र में मतदान केंद्र बनाए गए हैं। संसदीय क्षेत्र में 17434 सेवानिवृत्त मतदाता है तथा 4956 मतदाताओं ने होम वोटिंग के लिए पंजीकरण करवाया है।

लोकतंत्र बचाओ, संविधान बचाओ, देश बचाओ संपर्क अभियान चलाया

कोटा। लोकतंत्र बचाओ आंदोलन समिति कोटा ने तालेड़ा एवं बूंदी में बुधवार 17 अप्रैल को लोकतंत्र बचाओ, संविधान बचाओ, देश बचाओ अभियान चलाया। समिति के मीडिया प्रभारी विजय राघव एवं रुपेश चड्ढा ने बताया कि अभियान के तहत तालेड़ा के मुख्य बाजार और बूंदी के बस स्टैंड से प्रारंभ कर इंदिरा मार्केट, खेमे सिंह चौराहा एवं नगरपालिका चौराहा तक बैनर और तख्तियों के डिस्प्ले के साथ नारे लगाते हुए जागरूकता यात्रा निकाली गई। जन सम्पर्क कर लोगों के बीच पर्चे वितरित किए गए। पर्चों के माध्यम से लोकतंत्र पर मंडरा रहे अधिनायकवादी खतरे, देश में भयंकर रूप से बढ़ रही बेरोजगारी, गरीबी, महंगाई, जनता के संवैधानिक अधिकारों का हनन और भाजपा की मोदी सरकार के अब तक के कार्यकाल में किसान, मजदूर, दलित, अल्पसंख्यक, आदिवासियों, महिलाओं और छत्र - युवा वर्ग के संविधान प्रदत्त अधिकारों के तहत अपनी मांगों को लेकर चलाए गए आंदोलनों को बेरहमी से कुचले जाने और इलेक्ट्रोल गॉन्ड घोटालों को उजागर किया। निजीकरण की नीतियों से जनता की गांधी कमाई से खड़े किए सार्वजनिक क्षेत्र के उद्योगों एवं संपत्तियों को अपने चंद कॉर्पोरेट्स मित्रों के हाथों में सौंप दिया गया है। कुल मिलाकर भाजपा सरकार की अधिकांश घोषणाएं जुमला ही साबित हुई हैं।

वैभव तचन-फत्र में किए गए वादों को जरूर पूरा करेगा - पूर्व मुख्यमंत्री अशोक गहलोत

हमारा समाचार

जालोर। पूर्व मुख्यमंत्री अशोक गहलोत ने गुरुवार को आहोर विधानसभा क्षेत्र के सियाणा और भाद्राजून में जनसभाओं को संबोधित किया। जालोर लोकसभा क्षेत्र से कांग्रेस प्रत्याशी वैभव गहलोत के समर्थन में आयोजित इन सभाओं में भारी संख्या में आमजन अशोक गहलोत को सुनने उमड़ा। इन सभाओं में पूर्व मुख्यमंत्री ने कहा कि वैभव ने अपना मैनिफेस्टो जारी कर दिया है, जिसमें जालौर, सांचौर और सिरोही जिलों की तरक्की का रोडमैप बनाया गया है। इस वचन पत्र के माध्यम से इन जिलों की पेयजल, सिंचाई जल, रोजगार, ट्रेन, एयरपोर्ट आदि से जुड़ी समस्याएं दूर होंगी और विकास के नए रास्ते भी खुलेंगे। उन्होंने आमजन को यकीन दिलाया कि वैभव ने जालौर क्षेत्र के विकास के लिए जो वादे किए हैं, उन्हें वह जरूर पूरा करेगा। आपके सुख-दुख में खड़ा रहेगा और आपके लिए हमेशा उपलब्ध रहेगा। अशोक गहलोत ने कहा कि कांग्रेस की सरकार ने जनता की जरूरतों को पूरा करने के लिए काफी काम किए हैं। शिक्षा, स्वास्थ्य, सड़क, बुनियादी विकास, खेती, यशुपालन सहित सभी क्षेत्रों में काम किए हैं। उन्होंने कहा कि किसानों को 2000 ग्रूनिट और घरेलू उपभोक्ताओं को 100 ग्रूनिट फ्री बिजली दी गई, चिरजीवी स्वास्थ्य बीमा योजना के तहत मुफ्त इलाज की सुविधा दी गई। गौशालाओं को अनुदान दिया गया, महिलाओं, बुजुर्गों को पेंशन दी गई। किसानों का कर्ज भी माफ किया। अलग से कृषि बजट पेश किया। जालोर को मेडिकल कॉलेज दिया। नर्मदा के पानी को लाना का प्रयास किया। कांग्रेस ने कभी भी आमजन को परेशान नहीं होने



दिया, लेकिन भाजपा सरकार ने साढ़े तीन महीनों में ही कांग्रेस की चिरंजीवी, अन्नपूर्णा फूड पैकेट, ओल्ड पेंशन स्कीम सहित विभिन्न योजनाओं को बंद कर दिया। राजीव गांधी युवा मित्रों को नौकरी से निकाल दिया। अब जनता भाजपा के इस झूठ को समझ चुकी है और लोकसभा चुनाव में इसका कारण जवाब देगी।

इस अवसर पर गहलोत ने आमजन से पूछा कि पिछले 15 साल से भाजपा सांसद रहे देवजी पटेल कभी गांवों में नजर आए, कभी किसी को दिखे। इस पर उपस्थित जनता ने कहा कि नहीं वह गांव में कभी नहीं आए। इस पर चुटकीले तरे हुए गहलोत बोले, आप लोगों ने थाने में रिपोर्ट दर्ज क्यों नहीं कराई कि सांसद जी गांव में नहीं दिखे, कहीं गुम गए हैं। सियाणा और भाद्राजून में आयोजित जनसभाओं में कांग्रेस के पदाधिकारी और कार्यकर्ता भी बड़ी संख्या में शामिल हुए। इन्हें जालौर कांग्रेस जिलाध्यक्ष भंवरलाल मेघवाल, लोकसभा क्षेत्र प्रभारी हेम सिंह शेखावत सहित सरोज चौधरी, करणवीर सिंह, लाल सिंह राठौड़ धानपुर, सवाराम पटेल, उम सिंह चंदपड़ा, प्रदीप सिंह चौहान, पंचाराम सरारा, गरवाराम मीणा, छेगाराम चौधरी, मांगीलाल चौधरी, ओम सिंह परिहार

वोडाफोन आइडिया लिमिटेड का 18,000 करोड़ का फ़र्दर पब्लिक ऑफरिंग (FPO) गुरुवार को खुला

बोली/प्रस्ताव गुरुवार को खुला और सोमवार, 22 अप्रैल, 2024 को बंद होंगे, एंकर निवेशक बोली की तारीख मंगलवार, 16 अप्रैल, 2024 (बोली/प्रस्ताव अवधि) होगी

हमारा समाचार

जयपुर। वोडाफोन आइडिया लिमिटेड ("वीआइ" या "द कंपनी"), गुरुवार को इंक्रीटी शेयरों की अपनी फ़र्दर पब्लिक ऑफरिंग ("एफपीओ") के संबंध में अपनी बोली/प्रस्ताव खुला। कुल ऑफर साइज में ₹ 1,80,000 मिलियन [₹ 18,000 करोड़] तक के इंक्रीटी शेयरों का नया इश्यू शामिल है। ("फ़ेश इश्यू") ("कुल इश्यू साइज") ऑफर का प्राइस बैंड ₹ 10 से ₹ 11 प्रति इंक्रीटी शेयर तय किया गया है। बोली न्यूनतम 1,298 इंक्रीटी शेयरों के लिए और उसके बाद 1,298 इंक्रीटी शेयरों के गुणकों में लगाई जा सकती है ("मूल्य बैंड")। एंकर निवेशक बोली की तारीख मंगलवार, 16 अप्रैल, 2024 होगी। बोली/प्रस्ताव सदस्यता के लिए गुरुवार, 18 अप्रैल, 2024 को खुलेंगे और सोमवार, 22 अप्रैल, 2024 को बंद होंगे ("बोली/प्रस्ताव अवधि")। कंपनी इंक्रीटी शेयरों के नए निर्गम से प्राप्त शुद्ध आय का उपयोग इन कार्यों की फंडिंग के लिए करने का प्रस्ताव करती है - (द्व) अपने नेटवर्क बुनियादी ढांचे के विस्तार के लिए ₹ 21,27,500 मिलियन [₹ 21,750 करोड़] से उपकरणों की खरीद, जिसमें (ए) नई 4जी साइटें स्थापित करना शामिल है; (बी) मौजूदा 4जी साइटों और नई 4जी साइटों की क्षमता का विस्तार करना और (सी) नई 5जी साइटों की स्थापना करना; (द्वद्व) दूरसंचार विभाग को स्पेक्ट्रम के लिए कुछ आस्थगित भुगतान और उस पर जीएसटी की राशि ₹ 21,753.18 मिलियन [₹ 21,175 करोड़] और (1) शेष राशि सामान्य कॉर्पोरेट उद्देश्यों के लिए ("प्रस्ताव के उद्देश्य")। 11 अप्रैल, 2024 के रेड हेरिंग प्रॉस्पेक्टस के माध्यम से पेश किए गए इंक्रीटी शेयरों को स्टॉक एक्सचेंजों पर सूचीबद्ध करने का प्रस्ताव है। कंपनी को 8 अप्रैल, 2024 के प्रत्येक पत्र के अनुसार इंक्रीटी शेयरों की लिस्टिंग के लिए बीएसई लिमिटेड ("बीएसई") और नेशनल स्टॉक एक्सचेंज

म्यूचुअल फंड से वैध बोलियां प्राप्त हों। एंकर निवेशक अनुमोदन प्राप्त हुआ है। ऑफर के प्रयोजनों के लिए, एनएसई को नामित स्टॉक एक्सचेंज रखा गया है। यह पेशकश सेबी आईसीडीआर विनियमों के विनियम 155 के संदर्भ में फास्ट ट्रैक रूट के माध्यम से की जा रही है। यह ऑफर सेबी आईसीडीआर विनियमों के विनियम 129(1) के अनुसार और बुक बिल्डिंग प्रक्रिया के माध्यम से किया जा रहा है, जिसमें योग्य संस्थागत खरीदारों ("क्यूआईबी") और ऐसा भाग, "क्यूआईबी भाग") को आनुपातिक आधार पर 50% से अधिक ऑफर आवंटित नहीं किया जाएगा। हमारी कंपनी बुक रनिंग लीड मैनेजरों के परामर्श से, सेबी आईसीडीआर विनियम ("एंकर निवेशक भाग") के अनुसार विवेकाधीन आधार पर एंकर निवेशकों को क्यूआईबी हिस्से का 60% तक आवंटित कर सकती है, जिसमें से कम से कम एक- तिहाई केवल घरेलू म्यूचुअल फंड के आवंटन के लिए आरक्षित होगा, बशर्ते कि सेबी आईसीडीआर विनियमों के अनुसार, एंकर निवेशक आवंटन मूल्य पर या उससे ऊपर घरेलू विनियमों के विनियमन 129(1) के अनुसार,

आपका मतदान, लोकतंत्र की जान: मतदान करने अवश्य जायें

हमारा समाचार

आज 19 अप्रैल को हो रहे लोकसभा के चुनाव में सभी मतदाता उस अधिकार का प्रयोग करें, जो समाज, राज्य और देश की भलाई के लिए जरूरी है। लोकतंत्र में जनता का यह कर्तव्य है कि वह पहले मतदान करें, फिर कोई और काम। यह राष्ट्रीय पर्व है। इसे उत्सव के रूप में मनाया चाहिए। हर भारतीय का कर्तव्य है कि वह वोट दे। ऐसे ही लोकतंत्र मजबूत होगा। सभी भारतीयों को बेहतर कल के लिए वोट



डालने के लिए निकलना होगा। ऐसे में सभी संकल्प लें कि वे मतदान जरूर करेंगे। कोई भी ऐसा व्यक्ति नहीं रहना चाहिए जो अपने वोट का इस्तेमाल ना करें। सभी लोग अपने आसपास के लोगों को वोट डालने के लिए प्रेरित करें। आपके द्वारा डाले जाने वाले वोट से ही अच्छी सरकार चुनी जाएगी। लोकतंत्र को जीवन्त रखने के लिए हर मतदाता का मतदान में हिस्सा लेना बेहद जरूरी है। किसी लालच या नशा आदि के प्रभाव के तहत वोट ना डालें बल्कि सोच समझ कर सही उम्मीदवार को चुने ताकि हम अपनी पसंद की सरकार बना सकें। जब हम घर से निकल कर मतदान केंद्र में वोट डालने जाएंगे, तभी हम अपनी पसंद की सरकार बना सकते हैं। यह विडम्बना है कि हमारे देश में वोट देने के दिन लोगों को जरूरी काम याद आने लग जाते हैं। कई लोग तो वोट देने के दिन अवकाश का फायदा उठाकर परिवार के साथ पिकनिक मनाने चले जाते हैं। कुछ लोग ऐसे भी हैं जो घर पर होने के बावजूद भी अपना वोट देने के लिए पोलिंग बूथ तक जाने में आलस करते हैं।

मतदान से ही लोकतंत्र मजबूत हो सकता है। अगर हम वोट का सही उपयोग करेंगे तो सही नेता चुन सकते हैं। हर मतदाता अपने संवैधानिक अधिकार को समझें और आगामी चुनाव में अपना वोट डालने जरूर जाएं ताकि शत प्रतिशत मतदान से लोकतंत्र का सही स्वरूप बन सके। इसलिए मेरी

प्रत्येक मतदाता से अपील है कि मतदान अवश्य करें। मतदान के समय यह भी ध्यान अवश्य रखना चाहिए कि? जिस भी पार्टी व नेता को वोट डाले उसकी छवि साफ व ईमानदार हो।

हर व्यक्ति को यह याद रखना चाहिए कि जाति-धर्म और लोभ से ऊपर उठकर अपने मत का प्रयोग करें। मतदान करने से एक सशक्त राष्ट्र का निर्माण होता है। नए मतदाताओं को इस बात का विशेष ख्याल रखने की जरूरत है। लोकतंत्र में नैतिकता सबसे बड़ा धर्म है। प्रत्याशियों के प्रलोभन में आकर मतदान करना लोकतंत्र के लिए घातक है। चुनाव महसूसर 2024 में लोग निष्पक्ष होकर मतदान करें। आपका वोट भारत के भविष्य व प्रगति की दिशा तय करेगा। इसलिए हम सभी को मतदान अवश्य करना चाहिए। शत प्रतिशत मतदान के लिए आपसे अपील है कि आप वोट डालने के लिए बूथ पर जरूर जाएं। जब जागरूक करने के लिए इतने प्रयास किए जा रहे हैं तो आपका भी दायित्व बनता है कि जनता के काम आने वाले प्रत्याशी को वोट दें। लोकसभा चुनाव को लेकर सभी में बहुत उत्साह है। सामाजिक संस्थाओं, जनप्रतिनिधियों, विकास समितियों ने भी एक संस्कार में कहा है कि वे खुद तो मतदान करेंगे ही साथ ही दूसरों को भी वोट डालने के लिए जागरूक करेंगे।

चुनाव में मतदाताओं को भ्रमित करने के लिए प्रत्याशी जाति, धर्म, भय से लेकर प्रलोभन देने तक का सहारा लेते हैं। मतदाता इससे भ्रमित होकर मतदान कर देता है। यह प्रवृत्ति लोकतंत्र के लिए नुकसानदायक है। लोकतंत्र को मजबूत करने के लिए मतदाताओं को नैतिकता और खुद के विवेक से मताधिकार का प्रयोग करना चाहिए। मतदान करने से एक सशक्त राष्ट्र का निर्माण होता है। नए मतदाताओं को इस बात का विशेष ध्यान रखना चाहिए।

लोकतंत्र में जनता का वोट सर्वोपरि है। वोट के बिना लोकतंत्र अधूरा रहता है। इसलिए हर मतदाता को वोट डालकर जिम्मेदार नागरिक होने का फर्ज पूरा करना चाहिए। लोकतंत्र ने यह अधिकार भी दिया है। आपका एक वोट देश के नवनिर्माण में महत्वपूर्ण है। इसलिए आगामी चुनाव में वोट देने जरूर जाना है। मतदान के दिन सबसे पहले वोट डालकर आयें। मतदाताओं का यह दायित्व है कि वह अपने मताधिकार का प्रयोग जरूर करें ताकि देश में लोकतांत्रिक

व्यवस्था को और सुदृढ़ बनाया जा सकता है। युवाओं को मतदान करने का संकल्प लेना चाहिए। लोकतंत्र की मजबूती की खातिर वोट करना होगा। हमारी अंगुलियों में लोकतंत्र की मजबूती का राज छिपा है। सभी को यह समझना चाहिए कि वोट क्या है? उसका मोल क्या है? लोकतंत्र की मजबूती के लिए हमें लोगों को जागरूक करने का काम करना चाहिए। लोकतंत्र के महापर्व में सभी को एकजुटता के साथ मतदान करना चाहिए और ऐसे प्रत्याशी को ससंद चुनाव चाहिए जो जनता को बात को संसद में रख सकें।

लोकतंत्र में जनता ही मालिक है। संविधान ने देश की जनता को मत का अधिकार दिया है जिसका सही इस्तेमाल कर लोकतंत्र को मजबूत बनाने के लिए सबको आगे आना चाहिए। मत के महत्व को समझते हुए मतदाताओं को मतदान में बड़ चढ़कर भाग लेना चाहिए। तब ही एक मजबूत लोकतंत्र अस्तित्व में आएगा। आपके एक वोट से देश के निर्माण का फैसला किया जा सकता है। लोकतांत्रिक प्रणाली के तहत जितने अधिकार नागरिकों को मिले हैं उनमें सबसे बड़ा अधिकार है वोट का है। इस अधिकार को पाकर हम मतदाता कहलाते हैं। यही मतदाता जिसके पास यह ताकत है कि वो सरकार बना सकता है, सरकार गिरा सकता है और तो और स्वयं सरकार बन भी सकता हैं। युवाओं की जिम्मेदारी बनती है कि वो अशिक्षित लोगों को वोट का महत्व बताकर उनको वोट देने के लिए प्रेरित करें।

सोचिए कि अगर हम आगे आकर सही नेता नहीं चुनेंगे तो देश की प्रगति और विकास में बाधा आएगी और इसका असर देश की जनता पर भी पड़ना सुनिश्चत है। देश का नेता ही कई बुनियादी बड़ी परियोजनाओं और कई चीजों का फैसला करता है। यदि बुनियादी प्रणाली ठीक से विकसित नहीं की गई है तो इससे सड़कों का निर्माण कम होना, बिजली कनेक्शन की समस्या आदि हो सकती है। इसलिए विशेषकर युवाओं को मतदान में भाग लेने और आने वाली पीढ़ी के लिए एक मजबूत नेटवर्क बनाने के लिए प्रोत्साहित करना चाहिए जो बिना किसी असफलता के अपना वोट डालना सुनिश्चित करेंगे।

लोकतंत्र के इस महापर्व में सभी मतदाता पूर्ण निश्चय, ईमानदारी, संविवेक का प्रयोग करते हुए जागरूकता पूर्वक मतदान कर देश के लिए संवृच्छ, बेदाग, कर्मठ, राष्ट्रप्रेहित

सांचौर क्षेत्र के लोगों की समस्या दूर करने में तत्पर रहूंगा और आपके मान सम्मान को ठेस नहीं पहुंचने दूंगा : प्रत्याशी लुंबाराम चौधरी

सांचौर विधानसभा क्षेत्र में जनसंपर्क के दौरान लोगो ने लुम्बाराम चौधरी का गर्म जोशी से स्वागत किया

हमारा समाचार।

जालोर। भाजपा के लोकसभा प्रत्याशी लुम्बाराम चौधरी ने सांचौर क्षेत्र में जनसंपर्क दौरान कहा कि सांचौर विधानसभा क्षेत्र के लोगों की समस्या दूर करने के लिए सदैव तत्पर रहूंगा और आपके मान सम्मान को भी ठेस नहीं पहुंचने दूंगा। प्रत्याशी लुम्बाराम चौधरी ने तंज कसते हुए कहा कि जो यहां अभी दिख रहे है वो वापस कभी नहीं दिखेंगे। झूठे वादे कर चले जायेंगे फिर पीछे मुड़ कर भी नहीं देखेंगे। उन्होंने कहा कि भाजपा सरकार देश में आम जनता के वादे और विश्वास पर खरी उतरी है आगे भी जनता के अपेक्षाओं पर खरा उतरते हुए कार्य करेगी। इस बार डबल इंजन में सरकार विकास के नए आयाम स्थापित करेगी। डबल इंजन सरकार बनते ही पेयजल की समस्या को दूर करने के लिए जालौर सिरोही सांचौर जिले में हर घर नल योजना का लाभ मिलेगा। जिलाध्यक्ष

श्रवणसिंह राव बोरली ने कहा कि प्रधानमंत्री नरेंद्र मोदी हर वर्ग के लोगों को पहली पसंद है इस बार चुनावों में ऐतिहासिक सीटो के साथ पुनः नरेंद्र मोदी देश के प्रधानमंत्री बनेंगे। सांचौर विधानसभा प्रभारी खेमराज देसाई ने कहा जालौर सिरोही सांचौर जिले में हर घर नल योजना का लाभ मिलेगा। जिलाध्यक्ष

निर्णय लिए जायेंगे जिससे आम जनता को लाभ मिलेगा। हम सभी को मिलकर इस बार पुनः जालौर सिरोही से भाजपा को विजय बनाना है। विधायक जीवाराम चौधरी ने कहा की सांचौर में नर्मदा नहर के कारण पूरे क्षेत्र में हरियाली और उन्नति हुई है भाजपा के सरकार में राजस्थान में विकास के कार्य होंगे जिससे राजस्थान की आम जनता को लाभ मिलेगा । जनसभा में मोड़ सिंह सुथाना और रामसिंह चारंगिन ने अधिक से अधिक वोटो से लुंबाराम चौधरी को विजय बनाने का निवेदन किया । लोकसभा प्रत्याशी लुंबाराम चौधरी दो दिवसीय सांचौर क्षेत्र के पहले दिन गुरुवार को विरोल प्लादर गोलासन कोड भड़वल अचलपुर सरावणा खेजडियाली बालेरा सुरासन भीमगुड़ा में टापी डूंगरी केसुरी जानवी बिछवाड़ी बावरला डभाल में जनसंपर्क व जनसभाएं आयोजित की गई। इस दौरान आमजन ने लुम्बाराम चौधरी का गर्मजोशी

से स्वागत किया। साथ ही लोगो ने समर्थन देकर भारी मतों से विजयी बनाने का भरोसा दिलाया। इस मौके पर नरपतसिंह अरणाय, प्रदेश चिकित्सा प्रकाश संयोजक व जिलामंत्री डॉ शीला विश्रनोई, जिला परिषद सदस्य महेंद्र चौधरी,जिला मंत्री जोगाराम पुरोहित, जिला मिडिया भावेश सोनी, ग्रामीण मंडल अध्यक्ष हंजारीमल सोलू, सत्यपुर मंडल अध्यक्ष अर्जुन सिंह, सांवलाराम देवासी,सहित भारसय जनता पार्टी के जनप्रतिनिधि कार्यकर्ता व ग्रामीण लोग मौजूद रहे । भाजपा जिला मिडिया प्रभारी रोहित खत्री ने बताया कि लोकसभा प्रत्याशी लुंबाराम चौधरी शुक्रवार को दूसरे दिन सांचौर विधानसभा क्षेत्र के विभिन्न गांवों में जनसंपर्क व सभाएं करेंगे। जिसमें जेलातरा बिजरोल खेड़ा देवड़ा जोधावास हेमागुड़ा झाब खिरोड़ी हरियाली कारोला सिवाड़ा चितलनारा आमली हाडेचा सांचौर शहर में जनसंपर्क करेंगे।

भगवान की कृपा के लिए आभारी बने : संत चिन्मय दास महाराज

मनुष्य शरीर प्रभु की करूणा का फल है :संत चिन्मय दास महाराज

नवधा के बारे में विस्तार के बारे समझाया,किरात ने जाल मे फंसे बनवारी

जय जय श्यमा...जय यज श्यमा...जय जय श्री वृंदावन धाम

जय गोवर्धन जय ब्रजधाम.....जय जय राधे...जय श्याम



ईश्वर के प्रति कृतज्ञ होना चाहिए हमें इतना दुर्लभ शरीर दिया जिससे हम ईश्वर को याद कर सकते है अन्य किसी योनी में हम ईश्वर वंदना नहीं कर सकते है। इसलिए जीवन में एक पल न जाए जब हम ईश्वर याद न करें। उन्होने कहा कि किसी के पानी पिलाने,वस्तु देने या काम करने पर हम उसे धन्यवाद देते है परन्तु जिस ईश्वर ने आपको दुर्लभ शरीर दिया उसका आभार प्रकट करना भूल जाते है। उन्होने कहा कि जो आपके मन को संसार से हटाकर प्रभु भक्ति में लगा दे वह संत है। संत हमेशा ईश्वर के प्रति आभारी रहते है यदि भोजन मिले तो जो बांट कर खाए और न मिले तो ईश्वर की कृपा का आभारी रहे और भोजन बिना करें नींद न आने तक प्रभु स्मरण में समय व्यतीत करें वह संत के लक्षण है। ऐसे संतों के संग को सतसंग कहते है। उन्होने कहा कि संत बुरा का संग और बुरा व्यक्ति संतो का संग कर ले तो उनका चरित्र परिवर्तित हो जाएगी। उन्होने नवधा भक्ति के बारे में भी विस्तार से भक्तों को समझाया।

किराग के जाल में फंसे बनवारी

एक संत जंगल में कूटिया बना कर रहते थे और भगवान श्री कृष्ण का भजन करते थे। संत के दर्शन मात्र से किराग शिकारी को उनकी सेवा की अनुभूति हुई और व उनके लिए हिरण पकड़ कर लाया। संत ने तुरंत उस हिरण को मुक्त कराया और समझ गए कि किराग अज्ञानी है उन्होने कहा कि मैं कृष्ण मृग की तलाश में बैठा हूँ,जिस के सिर पर मोर मुकुट है,हाथों में बांसुरी है उसका शिकार करके लाओं।अब वह शिकारी घने जंगल के अंदर गया और जाल बिछा कर एक पेड़ पर बैठ गया। यहाँ पर इंतजार करने लगा। भूखा व्यासा बैठा हुआ है। एक दिन बीता, दूसरा दिन बीता और फिर तीसरा दिन। भूखे व्यासे किरात को नींद भी आने लगी। बाके बिहारी को



उन पर दया आ गई। भगवान उसके भाव पर रीझ गए। भगवान मंद मंद स्वर से बांसुरी बजाते आये और उस जाल में खुद फंस गए। संत किरात के चरणों में गिर पड़े। संत आज फूट-फूट कर रोने लगे। संत कहते हैं: मैंने आज तक आपको पाने के लिए अनेक प्रयास किये प्रभु लेकिन आज आप मुझे इस किरात के कारण मिले हो। भगवान बोले: इस शिकारी का प्रेम तुमसे ज्यादा है। इसका भाव तुम्हारे भाव से ज्यादा है। इसका विश्वास तुम्हारे विश्वास से ज्यादा है। इसलिए आज जब तीन दिन बीत गए तो मैं आये बिना नहीं रह पाया। मैं तो अपने भक्तों के अधीन हूँ।

कन्या पूजन किया और मतदान का संदेश भी दिया



हमारा समाचार

कोटा अखिल भारतीय मारवाड़ी महिला समिति कोटा शाखा परिवार की सभी पदाधिकारियों सदस्यों द्वारा चैत्र नवरात्रि में रामनवमी के पावन दिवस पर सामूहिक कन्या भोजन का पुण्य कार्य किया गया। बहनों ने कन्याओं को भोजन के साथ उपहार स्वरूप फल और टिफिन भी वितरित किए और पुण्य लाभ अर्जित किया। शाखा अध्यक्ष ऋतु मून्झ ने बताया कि इस अवसर पर कोटा शाखा के सदस्यों ने श्रुत प्रतिशत मतदान की शपथ ली और सभी को मतदान के लिए प्रेरित करेंगे ऐसा संकल्प लिया। कार्यक्रम में प्रदेश अध्यक्ष नीलम तापड़िया, प्रदेश कोषाध्यक्ष मंजु काबरा, शाखा सचिव सुमन मरुनिया, कोषाध्यक्ष प्रमिला गुप्ता, गीता टांकरा, अरुणा मून्झ, रेणु माहेश्वरी, सीमा मालपानी उपस्थित रही।

रामनवमी पर जरूरतमंद को उपलब्ध कराई एसडीपी

हमारा समाचार

कोटा टीम जीवन दाता द्वारा लोगों की मदद का सिलसिला निरंतर जारी है। तीज, त्योहार, पर्व, उत्सव कुछ भी हो इमरजेंसी में टीम जीवन दाता हमेशा सेवा के लिए तत्पर रहती है। रामनवमी के अवसर पर भी ऐसा ही एक मामला सामने आया जब एक अनजान की मदद की गई। टीम जीवनदाता के संरक्षक व संयोजक भुवनेश गुप्ता ने बताया कि कपूर चंद जैन (80) की प्लेटलेट निरंतर घट रही थी, ऐसे में चिकित्सकों ने प्लेटलेट चढ़ाए जाने के लिए कहा। भुवनेश गुप्ता से संपर्क किया तो उन्होंने सेवाभावी इंद्र सिंह नाथावत को कॉल किया और वह तुरंत ही अपना ब्लड सेंटर तलवंडी पहुंचे और उन्होंने 18वीं बार एसडीपी डोनेट की है, वह इससे पूर्व 33 बार ब्लड डोनेशन कर चुके हैं। यह उनका 51 वां डोनेशन था। इंद्र कुमार के परिवार में अधिकांश लोग ब्लड डोनेशन और एसडीपी से जुड़े हुए हैं और निरंतर सेवा के लिए तत्पर रहते हैं। यदि कोई उत्सव या पर्व हो तो भी वह सेवा के लिए आगे आते हैं। इंद्र सिंह का कहना है कि आगेजनों के दौरान लोग व्यस्त रहते हैं और सेवा करने की सोचते भी हैं तो व्यस्तता के कारण नहीं पहुंच पाते ऐसे में हमारा परिवार हमेशा तैयार रहता है, आमजन की मदद के लिए लोगों को आगे आना चाहिए।

परिजात कॉलोनी में मनी रामनवनी



हमारा समाचार

कोटा। परिजात कॉलोनी महावीर नगर तृतीय में नवरात्रे उत्सव पूरे 9दिन बड़ी धूमधाम से मनाए गए। गुरुवार का राम नवमी पर कॉलोनी की सुख शांति एवम् समृद्धि हेतु सामूहिक हवन और राम जन्मोत्सव मनाया गया। मुख्य यजमान प्रदीप रीता सिंह के साथ कार्यक्रम संयोजक सी पी विजयवर्गीय,प्रभा विजय, अनिल गुप्ता मंजु गुप्ता, महेंद्र पंवार आशा पंवार ने सामूहिक हवन में सहभागिता निभाई। कीर्तन मंडल संयोजिका राज मलहोत्रा, अलका शारदा, प्रवेश सोनी ने बताया बड़ी संख्या में कॉलोनी वासी उपस्थित रहे। प्रसाद की व्यवस्था शकुन पुरस्वानी और नीना नारां द्वारा की गई। इस अवसर पर वाई 70 की पार्षद रीता सलुजा, अशोक पुरसवानी, जे सी विजय, प्रभु मलहोत्रा शैला जोशी पुष्पा निदावत, परमजीत सरोया, निशा खत्री, रेखा अग्रवाल, सुपमा काले, रेखा गोयल सुरेश मालविया, अनीता जिंदल, मंगला मोदी, सुमन राजावत, देविका खत्री, सविता भारद्वाज, सोनाली आहूजा, रूक्मणी मीणा, संगीता राठौड़, शशि शर्मा, सरोज शर्मा, रेखा राठी, ऊषा विजय आदि अनेक महिलाओं की सक्रिय भागीदारी रही। अंत में परिजात विकास समिति के संयोजक अवधेश पारपशर द्वारा सभी का धन्यवाद किया गया। श्री आर सी आर्य द्वारा हवन कराया गया।

श्री ओसवाल समाज संस्था द्वारा महावीर प्रभु जन्म कल्याणक महोत्सव 21 अप्रैल को

हमारा समाचार

कोटा। भगवान महावीर जैन धर्म के चौबीसवें (24वें) तीर्थंकर के जन्म कल्याण महोत्सव को हर वर्ष की भांति इस वर्ष श्री ओसवाल समाज संस्था द्वारा हर्षोउल्लस के साथ आयोजित किया जाएगा। अध्यक्ष राकेश श्री श्रीमाल गुणाथका ने बताया कि 21 अप्रैल को संस्था श्री महावीर प्रभु जन्म कल्याणक महोत्सव एवं सधर्मी वास्तव्य का आयोजन प्रात 10.30 बजे श्री पंचव कुशल धाम दानबाड़ी दादाबाड़ी में आयोजित किया जाएगा। कार्यक्रम में समिति के संरक्षक जगजीवन मुणोत,पुखराज बाफना,विमल धारीवाल,नथमल नाहटा का सान्निध्य प्राप्त होगा। कार्यक्रम की मुख्य अतिथि अनिल मण्डेन सीनियर जौहट प्रसिडेंट मंगलम सीमेंट मोडक एवं पंकज मेहता कार्यक्रम की अध्यक्षता करेंगे।

सम्मान समारोह
महामंत्री पंकज भंडारी ने बताया कि कक्षा 10वीं व 12वीं में 85 प्रतिशत अंको से अधिक लाने वाले तथा एबीबीएस,आर एस, सीए,सीएस,एमबीए सहित विभिन्न पेशेवर डिग्री में उन्नत अंक लाकर समाज को गौरावित करने वाले प्रतिभावान विद्यार्थियों एवं जनकल्याण की भावना के साथ समाज में सक्रिय भूमिका निभाने वाले सक्रिय,कर्मठ व समाजसेवी लोगों को और वरिष्ठ नागरिको का सम्मान संस्था की ओर से किया जाएगा।

सांस्कृतिक कार्यक्रम एवं रक्तदान शिविर
सांस्कृतिक कार्यक्रम संयोजक राजेश चतर ने बताया कि प्रभु भगवान महावीर के जन्म कल्याण महोत्सव पर विशेष रूप से समाज की बालिकां एवं महिलाओ द्वारा भगवान महावीर के जीवन पर नृत्य नाट्य का पेशा की जाएगी। जिसमें उनके जन्म से वैराग्य जानने एवं भगवान बनने के सफर का चित्रण किया जाएगा। भजन व गीतों के माध्यम से महावीर की कथा को याद किया जाएगा।प्रचार मंत्री महावीर चंडालिया ने बताया कि इस अवसर पर समाज द्वारा रक्तदान शिविर का आयोजन भी किया जाएगा।

चुनाव खर्च को लेकर निष्पक्ष रहें-त्यय पर्यवेक्षक

त्यय पर्यवेक्षक ने बैठक में दिए निर्देश

हमारा समाचार

कोटा भारत निर्वाचन आयोग द्वारा लोकसभा आम चुनाव 2024 हेतु कोटा-बूंदी लोकसभा क्षेत्र के लिए नियुक्त किये गये व्यय पर्यवेक्षक प्रदीप सिंह सेनार ने बुधवार को चुनाव व्यय मॉनीटरिंग प्रकोष्ठ के अधिकारियों एवं सहायक व्यय पर्यवेक्षकों की सर्किट हाऊस में बैठक ली एवं उनके द्वारा प्रस्तुत किए गए रिकॉर्ड, व्यय प्रगति रिपोर्ट की समीक्षा की। बैठक में व्यय पर्यवेक्षक ने स्पष्ट रूप से निर्देशित किया कि चुनाव खर्च को लेकर निष्पक्ष रहें एवं सभी सहायक व्यय पर्यवेक्षक चुनाव सम्पन्न होने तक लेखा टीम से परस्पर सामंजस्य बनाते हुए चुनाव व्यय रिकॉर्ड का मिलान करते रहें। अभ्यर्थी एवं पार्टी का चुनावी व्यय भारत निर्वाचन आयोग के निर्देशानुसार ही जोड़ें, होर्डिंग एवं यूनिपोल का खर्च, जिला स्तर पर जारी अनुमति के अनुरूप ही (साक्ष्य रजिस्टर) में दर्ज करें। किसी पार्टी द्वारा रोड़ शो किए



जाने की स्थिति में वी0एस0टी0 टीम के साथ सहायक व्यय पर्यवेक्षक भी सक्रिय रहें। व्यय पर्यवेक्षक ने कहा कि चुनाव आयोग के निर्देशानुसार सभी 15 प्रत्याशियों ने अपने व्यय रिकॉर्ड को प्रथम निरीक्षण में 12 अप्रैल को प्रस्तुत कर दिया है एवं इसी प्रकार द्वितीय व्यय निरीक्षण 18 अप्रैल को होना है जिसके लिए सभी प्रत्याशियों से सम्पर्क कर व्यय निरीक्षण

सम्पन्न कराएँ एवं भारत रिवांचन आयोग के निर्देशों की पालना करते हुए चुनावी व्यय को दर्ज करें। भारत निर्वाचन आयोग के निर्देशानुसार पूरी चुनाव अवधि के दौरान सभी अपने कर्तव्यों, दायित्वों का निर्वहन पूरी जिम्मेदारी के साथ निष्पक्ष रूप से करते रहना सुनिश्चित करें एवं चुनावी व्यय रिकॉर्ड का संधारण समुचित रूप से करें।

सर्वजातीय सामूहिक विवाह सम्मेलन आज 46 जोड़े बंधेंगे परिणय सूत्र में, दिव्यांग जोड़ भी बनेंगे हम सफर

सुभाषचंद्र बोस चैरिटेबल ट्रस्ट द्वारा निशुल्क सर्वजातीय सम्मेलन दशहरा मैदान में आज

लोकसभा अध्यक्ष ओम बिरला होंगे मुख्य अतिथि,साधु-संतो का होगा सानिध्य



ओम बिरला कार्यक्रम के मुख्य अतिथि होंगे। कार्यक्रम उर्जा मंत्री हीरालाल नागर,शिक्षा मंत्री मदन दिलावर,विधायक प्रताप चंद सिंघवी,संदीप शर्मा व कल्पना देवी ,भाजपा शहर जिला अध्यक्ष राकेश जैन,कोटा दक्षिण महापौर राजीव अग्रवाल,नेता प्रतिपक्ष विवेक राजवंशी व लव शर्मा,हेमंत विजय,पूर्व महापौर महेश विजय व जयवीर सिंह सहित कई गणमान्य लोग कार्यक्रम में उपस्थित रहेंगे। तलवार ने बताया कि कार्यक्रम में साधु संतों का सानिध्य भी प्राप्त होगा। शिवपुरी धाम से सनातन पुरी जी महाराज,महामंडलेश्वर हेमा जी सरस्वती,संत प्रभाकर साहेब कबीर

आश्रम,स्कोन मंदिर प्रभु जी व बी एस दास महंत का सानिध्य व आशीर्वाद नव जोड़ों को मिलेगा। कार्यक्रम को सफल बनाने के लिए देवेन्द्र राही देबु,मांगीलाल नगर,सत्यनारायण विजयवर्गीय,दीपांशु माथुर,गोरज सोनी सहित कई लोगो जिम्मेदारी बांटी है।

बेटियों का विवाह

ट्रस्ट कुलदीप तलवार ने बताया कि गुरुवार को 46 जोड़े परिणय सूत्र में बंधेंगे। जिसमे एक जोड़ा सुनने व बोलने में असमर्थ है। उन्होने बताया कि समिति के ओर से उपहार एवं दैनिक जीवन में उपयोग की विभिन्न वस्तुएं भी नव-दम्पतियों को भेंट की जाएगी। उन्होंने कहा कि वर्तमान विवाह कार्य सामाजिक रीति-रिवाजो के चलते बोझ का कारण बन जाते है और आर्थिक बोझ का कम करने के लिए सामूहिक विवाह सम्मेलन किए जाए इस हेतु सुभाष चंद्र बोस चैरिटेबल संस्था ने प्रयास किया है। उन्होंने बताया कि सामूहिक विवाह हेतु रजिस्ट्रेशन प्रारंभ कर दिया गया है।

बड़ी पार्टियां लोगों का दुख दर्द नहीं समझती, लोगों को नहीं मिल रही मूलभूत सुविधाएं

- निर्दलीय प्रत्याशी भंवर रावल ने कोटा बूंदी लोकसभा क्षेत्र में लिया सेवा का संकल्प

हमारा समाचार

कोटा. भारतीय आमजन पार्टी (वि.) ने कोटा बूंदी लोकसभा क्षेत्र से निर्दलीय प्रत्याशी भंवर रावल को समर्थन दिया है जिनका चुनाव चिन्ह बांसुरी है। प्रत्याशी भंवर रावल के समर्थन में निरंतर दौरे किए जा रहे हैं, लोगों से जनसम्पर्क किया जा रहा है। लोकसभा चुनाव में किन्नर मंगलमुखी काजल ने भी भंवर रावल को अपना समर्थन दिया है और दावा किया है कि वह अच्छे मतों के साथ आगे बढ़ेंगे। भारतीय आमजन पार्टी के राष्ट्रीय अध्यक्ष विमल कुमार जैन ने कहा कि पार्टी ने कोटा बूंदी लोकसभा सीट से कागज किन्नर को टिकट दिया था लेकिन किसी कारण से उनका नामांकन खारिज हो गया और अब उन्होने निर्दलीय प्रत्याशी को अपना समर्थन दिया है। उन्होने कहा कि राजस्थान, मध्य प्रदेश, उत्तर प्रदेश, दिल्ली सहित कई राज्यों में हमने 50 प्रत्याशी खड़े किए हैं, जिसमें कई अच्छी स्थिति में हैं। कोटा बूंदी

भारतीय आमजन पार्टी, कागज किन्नर सहित अन्य संगठनों ने दिया समर्थन



लोकसभा क्षेत्र में भी हमारी पार्टी को दो लाख लोग फालो करते है, ऐसे में हम पूरा प्रयास करेंगे कि लोगों तक पहुंचे और चुनाव में विजय श्री प्राप्त करें। पार्टी के राष्ट्रीय अभय दास जागिड़ प्रदेशअध्यक्ष ने कहा कि हम स्वामी विवेकानंद और महाराणा प्रताप के पदचिन्हों पर चल रहे हैं और सभी धर्मो का आदर सम्मान करते हुए इस पार्टी को आगे बढ़ा रहे हैं। देश की बड़ी पार्टियों को चुनौति देने के लिए किसी को आगे आना होता है और हम आगे आकर लोगों की सेवा कर रहे हैं और इसी सेवा से

राजस्थान में प्रचार से क्यों गायब हैं वसुंधरा राजे?

सीएम भजनलाल के लिए फायदा या नुकसान

वसुंधरा राजे राजस्थान में एक बड़ी शख्सियत , वसुंधरा राजे के बगैर भाजपा को हो सकता है नुकसान- विजय भारद्वाज

भजनलाल शर्मा को मुख्यमंत्री नहीं अपना बेटा मानती हैं वसुंधरा राजे - घनश्याम अवस्थी

भरतपुर / । भाजपा के लिए विधानसभा व लोकसभा में जिस प्रकार से भाजपा की राष्ट्रीय उपाध्यक्ष वसुंधरा राजे सिंधिया भाजपा समर्थक मंच के प्रदेशाध्यक्ष एडवोकेट विजय भारद्वाज एवं प्रदेश मीडिया प्रभारी घनश्याम अवस्थी ने राजस्थान लोकसभा की नुक़्कड़ सभाओं को संबोधित किया व कहा कि भाजपा हमारी जान है और यशस्वी प्रधानमंत्री नरेंद्र मोदी, अमित शाह व वसुंधरा राजे ये हमारी आत्मा हैं। जान और आत्मा का एक ही मतलब है तो हम अपनी जान और आत्मा से कहते हैं कि हम जब तक जीयेंगे भाजपा के लिए ही जीयेंगे।

जिस पर लोगों ने नरेंद्र मोदी जिंदवाद, भजनलाल शर्मा जिंदवाद, वसुंधरा राजे जिंदवाद एवं विजय भारद्वाज के गगनभेदी नारे लगाये और कहा कि अबकी बार राजस्थान से 25 पार और देश से 400 पार होंगे और नरेंद्र भाई मोदी देश के तीसरी बार प्रधानमंत्री बनेंगे।

भाजपा हमारी जान और नरेंद्र भाई मोदी, वसुंधरा राजे व भजनलाल शर्मा हमारी आत्मा



इस मौके पर कुछ पत्रकारों के सवालों का उत्तर देते हुए विजय भारद्वाज एवं घनश्याम अवस्थी ने कहा कि हर पार्टी में अच्छे बुरे लोग होते हैं किसी को बुराई करे बगैर खाना नहीं पचता और किसी को अच्छा बोलने पर ही खाना पचता है। राज्य की यशस्वी पूर्व मुख्यमंत्री वसुंधरा राजे सिंधिया को केंद्रीय नेतृत्व के सामने कुछ छुटवईया नेताओं ने इस प्रकार का माहौल बनाया कि

केंद्र नेतृत्व राजे से खफा हो गये लेकिन केंद्र नेतृत्व को अच्छे बुरे की पहचान करनी चाहिए थी तभी कोई निर्णय लेना चाहिए था। मानते हैं कि राजे अक्खड़ स्वभाव से हैं उन्हें आदेश पसंद नहीं आते और विनम्रता से दिये आदेश वो शीघ्र धारण करती है । इसका एक और कारण है कि वो पीतांबरा पीठ बगुला मुखी की सेविका हैं और उनकी सेवा करते हैं उनका स्वभाव तेज हो जाता है और बगुला मुखी आठ महाविद्याओं में एक है वो सबकुछ देने वाली है।

आप देखिये जिन्होंने राजे की बुराईयां की उनका क्या हर्ष हुआ। दोनों नेताओं ने कहा कि आपने सारे नेताओं के आगमन पर भीड़ का अकलन किया होगा लेकिन वसुंधरा राजे के जमदिन को भी आपने देखा होगा यहां भीड़ 4-4 किलोमीटर तक देखी गई और 10 किलोमीटर तक रोड जाम रहे। इससे स्पष्ट है कि राजस्थान की जनता में वसुंधरा का क्या महत्व है। आज वसुंधरा कयों एकल चाल चल रही हैं, यह वो ही जानती हैं। मुख्यमंत्री भजनलाल को राजे अपने बेटे के समान समझती है इसलिए उनकी पत्नी आने पर राजे ने उन्हें मुख्यमंत्री पद की बधाई दीं। इस जगह कोई और होता तो राजे क्या रूख क्या होता ये सब जानते हैं।

राजस्थान की पूर्व सीएम वसुंधरा राजे इस बार प्रदेश में लोकसभा चुनाव से दूरी बनाई हुई हैं। स्टार प्रचारकों की सूची में नाम होने के बावजूद राजे ने खुद को सिर्फ झालावाड़ तक ही सीमित कर लिया है। राजस्थान की पूर्व सीएम वसुंधरा राजे ने इस बार प्रदेश में लोकसभा चुनाव से दूरी बना ली है। स्टार प्रचारकों की सूची में नाम होने के बावजूद राजे ने खुद को सिर्फ झालावाड़ तक ही सीमित कर लिया है। बता दें कि झालावाड़ से राजे के बेटे दुष्यंत सिंह चुनाव लड़ रहे हैं। ऐसे में सियासी जानकार राजे की दूरी के अलग- अलग मायने निकाल रहे हैं। सियासी जानकारों के एक वर्ग का कहना है कि राजे के प्रचार से दूर रहने पर सीएम भजनलाल शर्मा को फायदा होगा। जबकि एक वर्ग का यह कहना है कि बीजेपी की इस बार राजस्थान में हैटिक नहीं लग पाती है तो भजनलाल शर्मा की कुर्सी संकट में पड़ सकती है। इसका फायदा वसुंधरा राजे को मिल सकता है।जानकारों का कहना कि वसुंधरा राजे गुट दबाव की रणनीति पर काम कर रहा है। लेकिन खुलकर बैटिंग नहीं कर पा रहे हैं। राजनीतिक विश्लेषकों का कहना है कि इस बार राजस्थान बीजेपी की हैटिक लगना मुश्किल है क्योंकि कांग्रेस ने 3 सीटें इंडिया गठबंधन के लिए छोड़ दी हैं। बीजेपी के कब्जे से 6-7 सीटें निकल सकती हैं।

लोकसभा चुनाव के अंतिम दिन कांग्रेस प्रत्याशी श्रीमती संजना जाटव ने कटूमर विधानसभा में जाकर किया सघन जनसंपर्क

हमारा समाचार

भरतपुर/अलवर । लोकसभा चुनाव के अंतिम दिन कांग्रेस प्रत्याशी श्रीमती संजना जाटव ने कटूमर विधानसभा क्षेत्र में विभिन्न गांव में जाकर सघन जनसंपर्क किया। कांग्रेस के जिला संगठन महासचिव योगेश सिंघल ने बताया कि कटूमर के अरुआ , मसारी,तसाई, हुल्याना, टीकरी, रेटा, वराड़ा, मनखेड़ा, तिथली , खेड़ारेटा, खेदलीरल, बहरामपुर, दतिया, दारोदा, कनेती, चोखड़, सोखड़ी, समोची, कल्याणपुर सहित करीब ढाई दर्जन गांवों में व्यक्तिगत जनसंपर्क किया। सिंघल ने बताया कि इस दौरान कांग्रेस प्रत्याशी श्रीमती संजना जाटव ने विकास के नाम पर तथा क्षेत्र की बहु होने के नाते झोली फैला कर वोट मांगे।इस दौरान पंच पटेल,सरपंच तथा क्षेत्रिय प्रतिष्ठित लोग साथ रहे। इसके अलावा नगरपालिका खेड़ली में भी संजना जाटव ने संपर्क साधकर वोट मांगे।गौरतलब है कि खेड़ली के कांग्रेस ब्लॉक अध्यक्ष कैलाश मीणा तथा कटूमर के कांग्रेस ब्लॉक अध्यक्ष शिब्यो गुर्जर ने कल मंगलवार को कांग्रेसी कार्यकर्ताओं एवं सर्व समाज की बैठक आयोजित की थी, जिसमें उपस्थित सर्व समाज के लोगों ने एक सुर से संजना जाटव के पक्ष में मतदान करने और करवाने का आह्वान किया था।



मतदान जरूरी एक-एक वोट कीमती, एक-एक बूंद भी कीमती; मतदान करें पानी बचायें

भरतपुर। एक-एक वोट व एक-एक बूंद पानी अनमोल के बारे में सर्व शक्ति मित्र मंडल फाऊंडेशन के राष्ट्रीय अध्यक्ष सुरेंद्र पाराशर एवं अंतर्राष्ट्रीय ब्राह्मण महासभा के प्रदेश महासचिव घनश्याम अवस्थी ने करीब एक माह से एक अभियान चला रखा था जिसमें लोगों को एक-एक वोट व एक-एक बूंद पानी अनमोल के पोस्टर बैनरों के द्वारा पूरे राजस्थान में पानी बचाने व वोट देने की अपील की। दोनों नेताओं ने बताया कि घटते जलस्तर को देखते हुए आमजन को जागरूकता के लिए पानी बचाओ अभियान के तहत काम करना

28 मई को सर्व शक्ति मित्र मंडल फाऊंडेशन का सप्तम स्थापना दिवस मनाया जायेगा धूमधाम से



चाहिए। दोनों नेताओं ने कच्ची बस्तियों में मतदान की अपील एवं युवाओं को लोभ लालच से परे होकर मतदान के लिए प्रेरित

किया। दोनों ने अपने अभियान के दौरान लोगों को मुख्यमंत्री भजनलाल शर्मा के चार महीने के कार्यकाल में हुये विकास कार्यों का भी उल्लेख किया।

आज सर्वशक्ति मंडल कार्यालय पर 28 मई को सर्व शक्ति मित्र मंडल फाऊंडेशन का सप्तम स्थापना दिवस धूम धाम से मनाया जायेगा ये जानकारी देते हुए संस्था के राष्ट्रीय अध्यक्ष सुरेंद्र पाराशर ने बताया की इस अवसर पर कई गणमान्य उपस्थित रहेंगे तथा कई सांस्कृतिक कार्य क्रम होंगे। 74 वर्षीय

सुरेंद्र पाराशर मूलतः भरतपुर निवासी हैं तथा इस उम्र में भी ऊर्जा से भरपूर समाज सेवा में रात दिन लगे हुए हैं चाहे गैसेवा हो, असहाय बच्चों का शिक्षण सामग्री व्यवस्था,गरीब कन्याओं के विवाह, कोविड काल में सूखा और तैयार भोजन वितरण जैसे कई कार्यों के लिए पाराशर को विभिन्न संस्थाओं द्वारा सम्मानित किया जा चुका है और अत में एक-एक वोट व एक-एक बूंद पानी अनमोल के तहत लोगों को मतदान के लिए आहवान किया।

विधवा की बेटियों की शादी के लिए की 21 हजार की आर्थिक मदद

हमारा समाचार

रुदावल / (रामकुमार शर्मा)। कोली समाज निर्धन सहायता समूह भरतपुर द्वारा कस्बा रुदावल में विधवा बबीता देवी की दो बेटियों की शादी के लिए 21 हजार रुपए नकद व वस्त्र देकर मदद की है। रुदावल सरपंच प्रतिनिधि कुमरपाल कोली ने बताया कि कस्बा निवासी बबीता देवी के पति कैलाश कोली की कुछ साल पूर्व मौत हो गई थी। पति की मौत के कारण परिवार चलाने का जिम्मा बबीता देवी के कंधों पर आ गया। 18 अप्रैल को बबीता देवी की दो बेटियों की शादी थी। शादी में आर्थिक मदद करने के लिए कोली समाज निर्धन सहायता समूह भरतपुर ने आगे आकर 21 हजार की आर्थिक मदद की है। समूह के सदस्य रिटायर्ड प्रधानाचार्य चंद्रभान व सरपंच प्रतिनिधि कुमरपाल कोली ने बबीता के घर पहुंचकर आर्थिक मदद कर 2 साडी कन्यादान स्वरूप



प्रदान की। इस मौके पर तुलसीराम, राजेंद्र सिंह कबई, किशन लाल, शम्भूदयाल, रामभरोसी, विक्रम सिंह, राजेश सरपंच, जगदीश, भगवान सिंह, बने सिंह, लखनलाल, रोहित कुमार, डॉक्टर रामकिशन, कालीचरन कोली, दीपचंद पहरसर, किशोरी लाल शाक्य, उमेश महावर, मोहन महावर, लालाराम, छोटेलाल, ओमप्रकाश, कमलेश आदि मौजूद थे।

पानी की समस्या को लेकर मटका फोड़ प्रदर्शन: महिलाओं बोली- नलों में नहीं आता पानी, बदबूदार पानी से बढ़ रही बीमारियां

भरतपुर । भरतपुर जिले के हलैना इलाके में पीने के पानी की समस्या को लेकर महिलाओं ने मटका फोड़ प्रदर्शन किया। साथ ही महिलाओं ने उग्र तहसील के घेराव करने की चेतावनी दी। महिलाओं का कहना है कि, नलों से गंदा बदबूदार पानी आ रहा है। गंदे पानी के कारण लोगों को बीमारियां हो रहीं हैं।

गुरुवार को बेबर चौराहे पर महिलाओं ने प्रदर्शन किया। महिला राजरानी और कृष्णा ने बताया कि, जलदाय विभाग की हठधर्मिता के कारण हलैना कस्बे में पानी की सप्लाई बाधित हो रही है। नलों से पानी नहीं आता। अगर आता भी है तो, गंदा बदबूदार पानी आता है। गंदे पानी से लोग बीमारियों की चपेट में आ रहे हैं। कस्बे की बेबर मार्ग, चण्डा बाजार, गांधी सर्किल, दाऊजी मन्दिर बस्ती सहित कई इलाकों में करीब 10 दिन से



पानी नहीं आया। जलदाय विभाग से इसकी शिकायत की लेकिन, उन्होंने कोई ध्यान नहीं दिया। ऐसे में महिलाओं को पड़ोसी गांव बेबर, वाई, खेरली गुर्जर गांव से पानी लाना पड़ रहा है। महिलाओं ने बताया कि, टैंकर से

पानी मंगवाना पड़ रहा है। खारे पानी के 8 सौ और मोटे पानी के उन्हें 9 सौ रुपए देने पड़ रहे हैं। टैंकर 1 सप्ताह भी नहीं चलता। 7 अप्रैल को पानी की मांग को लेकर महिलाएं प्रदर्शन कर चुकी हैं।

दिया कुमारी बोलीं- हर महिला मोदी को करेगी वोट: अजमेर में कहा- 10 सालों में महंगाई और बेरोजगारी घटी, बीजेपी से कोई नाराज नहीं

भरतपुर/अजमेर । भारतीय जनता पार्टी महिला मोर्चा की ओर से आयोजित मातृशक्ति सम्मेलन में शामिल होने के लिए उपमुख्यमंत्री दिया कुमारी गुरुवार को अजमेर पहुंचीं। दिया कुमारी के अजमेर पहुंचने पर उनका स्वागत किया गया। उन्होंने कहा कि प्रधानमंत्री नरेंद्र मोदी और बीजेपी से कोई नाराज नहीं है। 10 सालों में इतना विकास हुआ, जितना पहले नहीं हुआ है। इसे देखते हुए हर व्यक्ति प्रधानमंत्री और बीजेपी के लिए वोट करेगा। उप मुख्यमंत्री दिया कुमारी ने कहा कि चुनाव को लेकर महिलाओं में उत्साह है। प्रधानमंत्री मोदी ने महिलाओं के लिए बहुत कुछ किया है। हर योजना का केंद्र बिंदु महिला है और महिलाएं इस चीज को समझती भी हैं। देश की हर महिला प्रधानमंत्री नरेंद्र मोदी के लिए वोट तो करेगी औरों से भी करवाएंगी।



मुद्दा बनाने के सवाल पर दिया कुमारी ने कहा कि उनके बोलने से कुछ नहीं होता। महंगाई और बेरोजगारी भी घटी है। उन्होंने कहा कि हम जब गिवस बन चुके हैं। इससे पहले हम नौकरी मांगते थे, लेकिन आज का जो यूथ है उनके स्टार्टअप इतने बड़े हैं। 2013 की तुलना करें तो एक से ज्यादा स्टार्टअप आज हैं और इस मेंटालिटी को प्रधानमंत्री नरेंद्र मोदी के द्वारा बनाया गया है।

उपमुख्यमंत्री दिया कुमारी ने कहा कि इसका मतलब वह खुद मान रहे हैं कि उनके लोग करप्ट हैं। वह सही बात बोल रहे हैं उनके लोग करप्ट हैं। भाजपा ऐसा कुछ नहीं कर रही है, जो भी लोग हमारी पार्टी ज्वाइन कर रहे हैं उनका स्वागत कर रहे हैं लेकिन ऐसा कुछ नहीं जो करप्ट लोगों को ले रहे हैं। उनका पूरा बैकग्राउंड चेक कर ही ज्वाइन कर रहे हैं और जिस में ट्राईअप इतने बड़े हैं। 2013 की तुलना करें तो एक से ज्यादा स्टार्टअप आज हैं और इस मेंटालिटी को प्रधानमंत्री नरेंद्र मोदी के द्वारा बनाया गया है।

दिया कुमारी ने कांग्रेस पर साधा निशाना

दिया कुमारी ने कहा कि हमें यह नहीं भूलना चाहिए कि पिछली कांग्रेस सरकार के शासन में महिलाओं पर अत्याचार हुए। राजस्थान रेप की राजधानी बन गया था इसलिए जब कांग्रेस के लोग वोट मांगने आए तो उनसे कि पिछले 5 साल में उन्होंने महिलाओं को कोई सुविधा नहीं दी, न सम्मान कांग्रेस वालों को अपने घर के दरवाजे से ही रवाना कर देना। उन्होंने कहा कि कांग्रेस को इतने साल हो गए इस देश को लूटते हुए अब तो उन्हें भारत छोड़कर चले जाना चाहिए। विपक्ष का तो यह हाल है कि इनका अब तक नेता ही तय नहीं हुआ है। ना उनके पास नेता है और ना नियत है। पहली बात तो यह जीतेंगे नहीं और अगर जीत गए तो प्रधानमंत्री कौन बनेगा यह अभी तक तय नहीं है।

10 सालों में देश में काफी विकास हुआ

राजपूत समाज की नाराजगी के सवाल पर दिया कुमारी ने कहा कि कांग्रेस के पास कुछ बोलने के लिए नहीं है, इसलिए वह कुछ ना कुछ बोलेगी। प्रधानमंत्री नरेंद्र मोदी व बीजेपी से कोई भी नाराज नहीं है। 10 सालों में देश में काफी विकास हुआ विकास नहीं इसे देखते हुए हर व्यक्ति प्रधानमंत्री नरेंद्र मोदी और बीजेपी के लिए वोट करेगा। कांग्रेस द्वारा बेरोजगारी को

कांग्रेस के नेताओं का हमारी पार्टी में स्वागत

उन्होंने कहा कि यूथ हमारे देश को आगे बढ़ाना चाहता है। न कि पीछे धकेलना चाहता है। हमारी इकोनामी लार्जैस्ट इकोनामी है, पूरे वर्ल्ड में आने वाले समय में तीसरे कार्यकाल में तीसरी अर्थव्यवस्था बनने वाली है। इससे आर्थिक व्यवस्था सुधरेगी और जाँव भी बढ़ेगी। पूर्व मुख्यमंत्री गहलोत के बयान पर

सीबीईओ ने किया सरकारी स्कूलों का निरीक्षणरू 7 शिक्षक मिले बिना सूचना के अनुपस्थित, कारण बताओ नोटिस किया जारी

हमारा समाचार

बयाना । मुख्य ब्लॉक शिक्षा अधिकारी (सीबीईओ) रामलखन खटाना ने गुरुवार सुबह ब्लॉक के दूरस्थ डांग इलाके के चार सरकारी स्कूलों का निरीक्षण किया। निरीक्षण के दौरान 7 शिक्षक बिना पूर्व सूचना के स्कूल से नदारद मिले। अनुपस्थित मिले शिक्षकों को कारण बताओ नोटिस जारी कर 3 दिन में जवाब तलब किया है।

सीबीईओ खटाना ने बताया कि सुबह 7:45 बजे से 8:30 के बीच गांव रामपुरा, जैसोरा, चक सामनगढ़ और सिंघरावली के सरकारी स्कूलों का औचक निरीक्षण किया गया।



निरीक्षण के दौरान राजकीय प्राथमिक विद्यालय रामपुरा में अध्यापक वरुण कुमार और रवि कुमार बिना सूचना के अनुपस्थित मिले। इसी तरह राजकीय उच्च माध्यमिक स्कूल जैसोरा में

अध्यापक पुष्पेंद्र कटारा, विष्णु शर्मा, सतीश गुर्जर और रामकुमार और राजकीय प्राथमिक स्कूल चक सामनगढ़ में शिक्षक बबलू जैन निर्धारित समय तक स्कूल नहीं पहुंचे। सीबीईओ ने बताया कि निरीक्षण के दौरान वार्षिक परीक्षा संचालन और शैक्षणिक गुणवत्ता का भी जायजा लिया गया। शैक्षणिक गुणवत्ता में सुधार के निर्देश दिए गए। राजकीय प्राथमिक स्कूल चक सामनगढ़ में सुबह 8रू30 बजे तक बच्चे स्कूल में उपस्थित नहीं हुए। इसके साथ ही स्कूल परिसर में गंदगी फैली मिली और रिकार्ड संधारण भी अपडेट नहीं मिला। निरीक्षण में रिसोर्स पर्सन उमेश सिंह तंवर भी साथ में मौजूद रहे।

जिला कलेक्टर श्रुति भारद्वाज ने पोस्टल बैलेट के माध्यम से किया मतदान

जिले के सभी मतदाताओं से आवश्यक रूप से मतदान करने की अपील

हमारा समाचार

डींग । लोकसभा चुनाव 2024 के तहत गुरुवार को जिला कलेक्टर श्रुति भारद्वाज ने पोस्टल बैलेट के माध्यम से एस्डीएम डींग कार्यालय में मतदान किया। इस दौरान उन्होंने आमजन से अपील करते हुए कहा कि जिले के सभी पात्र मतदाता आज अपने-अपने मतदान केन्द्रों पर जाकर मतदान करते हुए



लोकतंत्र के सबसे बड़े पर्व में अपना योगदान दें। साथ ही कोई भी मतदाता मतदान से वंचित न रहे एवं सभी अपने मताधिकार का

उपयोग करें। जिला कलेक्टर ने कहा कि मतदान का अधिकार लोकतंत्र द्वारा प्रदत्त सबसे महत्वपूर्ण सैवधानिक अधिकार है। उन्होंने मतदान करने के पश्चात् कहा कि लोकसभा चुनाव 2024 के तहत मतदान तिथि 19 अप्रैल, 2024 विश्व के सबसे बड़े लोकतंत्र को मजबूत बनाने के लिए एक अहम दिन है। उन्होंने आमजन से अपील करते हुए कहा कि मतदान दिवस के दिन लोग अपने-अपने घरों से निकलकर अपने संबधित मतदान केन्द्र पर पहुंचे और मतदान करें।

